
САКАВІК 
2007 ІНФАРМАЦЫЙНЫ БЮЛЕТЭНЬ 
Заява Ўправы МГА “ЗБС 
“Бы Ё ВІНШАВАННІ 


16 сакавіка каля 15.00 супрацоўні- 
камі міліцыі і людзьмі ў цывільным быў 
учынены ператрус на прыватнай ква- 
І тэры, дзе часова захоўвалася частка маё- 
масці, у тым ліку кнігі МГА “ЗБС “Баць- 
каўшчына” і архівы дыяспары... 
Працяг на 2 стар. 
Грамадская акцыя супраць 
прысвячэння храма ў Кобрыне 
расійскаму палкаводцу А. Сувораву 
дала плён 
МГА “ЗБС “Бацькаўшчына”, “ГБМ”, 
“Саюз беларускіх пісьменнікаў” атрыма- 
лі адказы ад уладаў адносна. прысвя- 
чэння храма ў Кобрыне расійскаму пал- 
каводцу Сувораву. У лістах гаворыцца, 
што “ў г. Кобрыне не вядзецца будаўніц- 
тва ніякага “Сувораўскага храма”... 
Працяг на 2 стар. 


Віншаванне да 10-годдзя 
Нацыянальна-культурнай аўтаноміі 


“Беларусь” у Рэспубліцы Комі 


МГА “ЗБС “Бацькаўшчына” віншуе 
І нацыянальна-культурную аўтаномію 
“Беларусь” у Рэспубліцы Комі з 10-год- 
І дзем плённай працы!.. 
Працяг на 3 стар. 

Віншуем ! 
Управа МГА “ЗБС “Бацькаўшчына” 
І віншуе з днём нараджэння сябраў Вя- 
І лікай Радыарганізацыі, якія нарадзіліся 
І ў красавіку... Працяг на 2 стар. 


ДЗЕНЬ ВОЛІ 9 СВЕЦЕ 
Лондан, Вялікабрытанія 


У Лондане старэйшая беларуская ар- 
ганізацыя, Згуртаванне беларусаў Вялі- 
І кай Брытаніі наладзіла ўрачыстую імшу 
з нагоды Дня Волі. 

Працяг на 4 стар. 


Агульнаеўрапейская акцыя 
і У Еўропе ладзяццаакцыі салідарнасці 

з Беларуссю, прымеркаваныя да гада- 
і віны прэзідэнцкіх выбараў у Беларусі і 
І падзеяў, што адбыліся пасля. За адну ноч 
І у 40 гарадах Еўропы былі залепленыя 
раты помнікам у знак салідарнасці з 
І беларускай моладдзю... Працяг на 6 стар. 


ВЕСТКІ 


Беларуская літаратура ў небяспецы 
Г. Даграмадзянаў Рэспублікі Беларусь 
звярнулася ўправа Рады Саюза беларус- 
І кіх пісьменнікаў. “Як нам стала вядома, 
Ё рыхтуецца маштабнае “ідэалагічнае” пе- 
І рапісванне школьных праграм па 
і беларускай літаратуры”, - паведамляе 
І яна. 





Працяг на 10 стар. 








Са звароту Рады БНР з нагоды Дня Волі 


Дарагія Суродзічы Беларусы! 

Ад імя Рады Беларускай Народнай Рэспублікі вітаю Вас з нашым вялікім нацыяналь- 
ным святам - Днём 25-га Сакавіка. 25 сакавіка 1918 г. беларускі народ абвесціў свету, 
што ён скідае з свайго краю апошняе ярмо дзяржаўнай залежнасці і абвяшчае Беларус- 
кую Народную Рэспубліку незалежнай і вольнай дзяржавай. 

На жаль, не змог тады наш аслаблены вайною народ абараніць сваю маладую Рэспуб- 
ліку ад новай няволі. Пачаўся новы пераслед. Чужакі гэтым разам фізічна нішчылі нашых 
найлепшых людзей, выкаранялі нашу мову, нашы адвечныя хрысціянскія каштоўнасці. 

Дарагія Суродзічы, нашая будучыня сёння ў нашых руках. Ад нас залежыць, ці мы 
будзем гаспадарамі ў сваёй хаце, ці будзем надалей жыць, дастасоўваючыся да чужых 
жаданняў. 

Нашае нацыянальнае свята - Дзень Волі - найлепшая нагода, каб паказаць свету і 
самім сабе, што мы народ паўнавартасны, што мы не толькі здольныя быць гаспадарамі 
ў сваёй краіне, але што мы здольныя быць добрымі гаспадарамі. Адзінае, чаму нам трэ- 
ба зноў навучыцца - гэта любіць і шанаваць адзін аднаго, бо ўсе мы Беларусы, усе мы 
сыны і дочкі тае самае беларускае зямлі. 

Дык з вялікай надзеяй звяртаюся да ўсіх Вас, дарагія мае суродзічы Беларусы, до- 
ма і на чужыне: пакажыце ў дзень 25-га Сакавіка, што мы з'яднаны народ і што разам 
мы здольныя адрадзіць наш край, каб перадаць нашым дзецям і ўнукам не “апошнюю 
дыктатуру ў Еўропе”, а вольную Беларускую Народную Рэспубліку. 

Дык памажы нам Божа! 

Жыве Беларусь! 


Івонка Сурвілла, Старшыня Рады Беларускай Народнай Рэспублікі 


“Бацькаўшчына” віншуе з Днём Волі 


Шаноўныя суродзічы! 

25 сакавіка - адметная дата ў гісторыі Беларусі і свядомасці шчырых беларусаў. У 
гэты дзень 1918 г. была прынятая ПІ грамата Беларускай Народнай Рэспублікі, дзе аб- 
вяшчалася незалежнасць беларускай дзяржавы ў этнаграфічных межах беларускага 
народа. 

25 сакавіка стала святам і як Дзень Волі адзначаецца беларусамі ва ўсім свеце. Він- 
шуем вас, дарагія суайчыннікі, з Днём Волі і зычым трываласці і веры на шляху лю- 
бові іслужэння Айчыне! 

Управа МГА “ЗБС “Бацькаўшчына” 

Беларусаў свету таксама павіншавалі культурна-асветніцкая суполка “Скарына”. 
з Прагі, Рада Латвійскага таварыства беларускай культуры “Світанак”, Рада 
Таварыства беларускай культуры ў Літве, Беларускі Моладзевы Рух Амерыкі! іншыя 
суполкі беларускай дыяспары. 


; 

25 сакавіка ў Мінску. Хроніка падзеяў 


25 сакавіка - Дзень Волі - нацыя- 
нальнае свята беларусаў. У гэты дзень 
89 гадоў таму была абвешчана Беларус- 
кая Народная Рэспубліка, дзякуючы ча- 
му на мапе свету сёння ёсць незалеж- 
ная Рэспубліка Беларусь. Тым не менш, 
на працягу апошніх ід год гэтае свята 
не адзначаецца на дзяржаўным узроўні 
ў Беларусі, затое яно святкуецца ўсімі 
свядомымі беларусамі ў краіне і далёка 
па-за яе межамі. 

Святкаванне ў Мінску планавалася на 
галоўнай плошчы сталіцы -- Кастрычніцкай. 
У мінулым годзе яга дзякуючы моладзі, 
што паставіла на гэтай плошчы намётавы 
гарадок, атрымала назву “Пляц Каліноў- 
скага”. Але ўлады забаранілі мітынг на. га- 
лоўнай плошчы сталіцы, даўшы дазвол на 


збор людзей каля Акадэміі навук і на 
шэсце да парку Дружбы народаў, плошчы 
Бангалор (аддалены ад цэнтра горада месца 
з малой колькасцю наведвальнікаў). 

Аднак людзі пад бел-чырвона-белымі 
сцягамі пачалі ўсё ж у 12.00 збірацца ў 
раёне Кастрычніцкай плошчы, доступ на 
якую быў блакіраваны міліцыяй. Пачы- 
наючы з 10.45 таксама былі перакрыты 
ўсе выхады з падземнага пераходу, што 
вялі на Кастрычніцкую плошчу, метро 
не спынялася на станцыі “Купалаўская”, 
рэйсавы транспарт не спыняўся ка звы- 
чайным прынынку на плошчы. 

Першыя сутыкненй! з сіламі аховы 
парадку гдбыліся ў 12.45. Супрацоўнікі 
міліцыі выцяснялі людзей ад скрыжаван- 

Працяе на З стар. 





16 сакавіка каля 15.00 супрацоўнікамі 
міліцыі і людзьмі ў цывільным быў учы- 
нены ператрус на прыватнай кватэры, 
дзе часова захоўвалася частка маёмас- 
ці, у тым ліку кнігі МГА “ЗБС “Баць- 
каўшчына” і архівы дыяспары. 

Згуртаванне вымушана захоўваць маё- 
масць у розных месцах у сувязі з тым, 
што са жніўня 2006 г. на сядзібе вядзецца. 
капітальны рамонт. Нягледзячы на шмат- 
лікія захады як самой “Бацькаўшчыны”, 
так і суполак дыяспары, а таксама на вус- 
ныя абяцанні гарадскіх уладаў паспрыяць 
у атрыманні адпаведнага памяшкання на 
час рамонту, аб'яднанне да гэтага часу вы- 
мушана працаваць без сталага офісу. 

Управа МГА “ЗБС “Бацькаўшчына” 


НАВІНЫ 


" заява Управы МГА “ЗБС “Бацькаўшчына” 


М ГА «ЗБС « Б А 


выказвае абурэнне з прычыны беспадстаў- 
нага ператрусу маёмасці і канфіскацыі кніг 
Ю. Туронка, Ю. Віцьбіча, З. Касмовіча, 
якія былі перададзены на захаванне прад- 
стаўнікамі беларускай дыяспары. 

Мы выказваем падзяку арганізацыям 
і асобам, якія падтрымліваюць Згуртаван- 
не ў гэтых складаных варунках. 

Відавочна, што ўчынены ператрус не 
з'яўляецца выпадковым, а ёсць чарговым 
крокам з боку ўладаў у стварэнні пера- 
шкодаў працы МГА “ЗБС “Бацькаў- 
шчына”. 

Лічым, што гэтае здарэнне не паспрыяе 
ўмацаванню стасункаў дзяржавы з бела- 
рускай дыяспарай. 

179 сакавіка 2007 г. 


Рада БНР выказала абурэнне з прычыны ператрусу ў 
офісе “Бацькаўшчыны” 


Рада Беларускай Народнай Рэс- 
публікі выказала абурэнне з прычыны 
ператрусу, які супрацоўнікі КДБ учынілі 
ў офісе Згуртавання беларусаў свету 
“Бацькаўшчына”. 

“Ператрус у офісе арганізацыі, якая аб'- 
ядноўвае беларусаў розных краінаў, і кан- 


фіскацыя кніг, выдадзеных па-за межамі 
Беларусі і прысвечаных эпізодам нацыя- 
нальнай гісторыі, выяўляе сапраўднае стаў- 
ленне лукашэнкаўскага рэжыму да беларус- 
кай дыяспары і да нацыянальнага Адра- 
джэння”, - гаворыцца ў заяве Рады БНР. 

Паводле Радыё “Свабода” 


Сваё абурэнне таксама выказалі Таварыства беларускай культуры 
Літвы, суполка “Скарына” ў Чэхіі ды іншыя арганізацыі беларускай 


дыяспары. 


ЬКАУШЧЫ НА» 


Грамадскасць супраць 
гатэля ў касцёле 


МГА “ЗБС “Бацькаўшчына” далучы- 
лася да грамадскай кампаніі супраць раз- 
мяшчэння ў манастырскім комплексе св. 
Іосіфа гатэля. Гэтую кампанію распачалі 
грамадзяне -хрысціяне Рэспублікі Беларусь, 
звярнуўшыся з адкрытым лістом да прэ- 
зідэнта Рэспублікі Беларусь Аляксандра 
Лукашэнкі. Яны таксама збіраюць подпісы 
супраць перабудовы комплексу. 

У адкрытым лісце да А. Лукашэнкі бела- 
рускія хрысціяне пішуць: “Мы пратэстуем 
супраць перабудовы асвечанага храма і ма- 
настыра - месца малітвы і духоўнага адра- 
джэння нашага народу - пад гасцінічны ком- 
плекс, банкетныя залы, рэстараны”. 

Гісторыя манастырскага комплексу па- 
чалася ў 1624 г. У 1864 годзе манастыр і 
касцёл былі канфіскаваныя царскімі ўла- 
дамі, а ў 1926 - прызнаны помнікам архі- 
тэктуры. У сучаснай гісторыі вернікі змага- 
юцца за вяртанне комплексу ўжо 15 гадоў. 
У памяшканнях размяшчаўся архіў, ваен- 
ная камендатура і інш. Улады спасылаліся 
на недахоп сродкаў, на адсутнасць памяш- 
канняў для архіву, на немагчымасць адся- 
лення вайсковае камендатуры ігд. "о ;/ 

Між тым гэта АДЗІНЫ ў Беларусі поў- 
ны манастырскі комплекс ХУ П стагоддзя. 

Вернікі звяртаюцца да прэзідэнта з 
просьбай выратаваць комплекс і перадаць 
яго для набажэнстваў. Усе неабыякавыя 
да лёсу касцёла і манастырскага комплек- 
су могуць паставіць подпіс супраць 
перабудовы касцёлаў горада. 


Грамадская акцыя супраць прысвячэння храма ў Кобрыне расійскаму 
палкаводцу А. Сувораву дала плён 


МГА “ЗБС “Бацькаўшчына”, ГА “Та- 
варыства беларускай мовы”, ГА “Саюз 
беларускіх пісьменнікаў” атрымалі адка- 
зы ад Брэсцкага абласнога выканкама, 
Кобрынскага райвыканкама і Кобрын- 
скага раённага Савета дэпутатаў аднос- 
на прысвячэння храма, што будуецца ў 
Кобрыне, расійскаму палкаводцу Су- 
вораву. У лістах кобрынскіх уладаў га- 
ворыцца, што “ў г. Кобрыне не вядзецца 
будаўніцтва ніякага “Сувораўскага х хра- 
ма”. 

Па словах гарадскіх уладаў, такая наз- 
ва неабгрунтавана была прысвоена адной 
з новабудоўляў праваслаўнага храма нека- 
торымі сродкамі масавай інфармацыі і 
асобнымі прадстаўнікамі грамадскасці Г. 
Кобрына. Па рашэнні Брэсцкага аблвы- 
канкама храм называецца “Свято-Хрис- 


торождественская церковь г. Кобрина -- 


храм-памятник 60-летия освобождения 
Беларуси”. 

З паведамлення прэс-службы Белару- 
скага Экзархата стала вядома, што “ідэя 
надаць царкоўнаму будынку статус Суво- 
раўскага храма-помніка ўзнікла ў нетрах 
некаторых расійскіх грамадскіх фондаў і 
рухаў”. Потым, як звяртае ўвагу прэс- 
служба Экзархата, інфармацыя была апуб- 
лікавана на старонках адной з расійскіх 
газет, што і паслужыла нагодай для яе 





цытавання і 
інтэрпрэ- 
тацыі ў ін- 
шых ерод- 
ках масавай 
інфармацыі. 
Беларуская 
Праваслаў- 
ная царква 
не валодае 
ніякімі да- 
кументамі, 
якія свед- 
чылі б пра 
тое, што на- 
меры і пра- 
екты, якія 
звязваюць 
будаўніцтва Кобрынскага храма На- 
раджэння Хрыстова з імем Суворава, 
атрымалі дабраслаўленне. Меркаванні 
асобных сяброў кліру і паствы Кобрына 
не прэтэндуюць і не могуць прэтэндаваць 
на статус афіцыйнай пазіцыі ўсёй Бела- 
рускай Праваслаўнай цэрквы”. 

“Брэсцкі аблвыканкам адзначае, што 
“вялікі рускі палкаводзец А.В. Сувораў 
не быў кананізаваны Рускай праваслаўнай 
царквой, таму храм з яго імем будавацца 
не можа”. 

Аднак ні ў адным з адказаў не тлума- 


чыцца, якім чынам “неабгрунтавана пры- 
своеная назва некаторымі сродкамі маса- 
вай інфармацыі і асобнымі прадстаўнікамі 
грамадскасці г. Кобрына” патрапіла на ла- 
тарэйныя білеты, што былі выпушчаны 
КУП “Бресткие лотерей” па замове засна- 
вальніка латарэі Кобрынскага раённага вы- 
канкама, а менавіта: “Храм сооружается 
по проекту Суворовского храма-памятни- 
ка, разработанному кобринчанами и утвер- 
жденному царем - великомучеником Ни- 
колаем ІІ”. 

Тым не менш, маем падставы канста- 
таваць, што грамадская акцыя супраць 
прысвячэння будуемага ў Кобрыне храма 
палкаводцу А. Сувораву дала плён: расій- 
скаму заваёўніку не будуць маліцца на бе- 
ларускай зямлі. 

Выказваем падзяку тысячам людзей, 
якія, даслаўшы подпісы супраць ушана- 
вання Суворава ў праваслаўным храме, 
дапамаглі абараніць гонар і годнасць не 
толькі нашых продкаў, але і будучых па- 
каленняў. 

Спадзяемся на тое, што ні выканаўчыя 
ўлады, ні Экзархат БПЦ не зменяць сваіх 
пазіцый, калі храм у Кобрыне дабудуюць. 

МГА “ЗБС “Бацькаўшчына” і надалей 
будзе сачыць за сітуацыяй. 

Інфармацыйны цэнтр 
МТА “ЗБС “Бацькаўшчына” 





Віншаванне да 10-годдзя Нацыянальна-культэрнай 
аўтаноміі “Беларусь” У Рэспубліцы Комі 


МГА “ЗБС “Бацькаўшчына” віншуе 
нацыянальна-культурную аўтаномію 
“Беларусь” у Рэспубліцы Комі з 10-год- 
дзем плённай працы! 

Увесь гэты час аўтаномія паспяхова 
працавала дзеля аб'яднання беларусаў 
краю, адраджэння культуры і захавання 
беларускай прысутнасці ў Рэспубліцы 
Комі. 

Беларуская дыяспара ў Комі займае 
4-е месца (27 тысяч) па колькасці пасля 
рускіх, комі і ўкраінцаў. За час працы но- 
выя суполкі ўтвараліся практычна кожны 
год па ўсёй рэспубліцы. Існуюць беларус- 
кія мастацкія калектывы, працуе беларускі 
хор. Праводзяцца вечарыны дзеля таго, 
каб беларусы не забываліся пра далёкую 
і родную Беларусь. Праходзяць заняткі 
па вывучэнню беларускай мовы. Аўтано- 


мія арганізуе дзіцячыя летнікі. У мінулым 
годзе была выдадзена кніга “След на се- 
верной земле” пра беларускую дыяспару 
ў рэспубліцы. Сярод прадстаўнікоў бела- 
рускай дыяспары шмат важных дзеячоў 
Комі. Беларусаў можна назваць самай 
актыўнай і ўплывовай дыяспарай краю. 

Асобныя віншаванні “Бацькаўшчына” 
дасылае бяззменнаму кіраўніку Нацыя- 
нальна-культурнай аўтаноміі Аркадзю 
Крупеньку. Дзякуючы яго руплівасці і ар- 
ганізацыйнаму таленту, як і тым Людзям, 
якіх сп. Аркадзь здолеў аб'яднаць вакол 
беларушчыны, вось ужо 10 год актыўна 
працуе нацыянальна-культурная аўтаномія 
“Беларусь”. 

Шаноўныя сябры, зычым далейшай 
плённай дзейнасці вашай аўтаноміі! 

Управа МГА “ЗБС “Бацькаўшчына” 


3 
Віншуем! 


Управа МГА “ЗБС “Бацькаўшчына” 
мае гонар павіншаваць з Днём нараджэння 
сяброў Вялікай Рады арганізацыі, якія 
нарадзіліся ў красавіку: Валянціну Арлову 
(Аксак), Уладзіміра Конана, Сяргея 
Чыслава (Беларусь); Алеся Карповіча 
(Латвія), Хведара Нюньку (Літва); Алену. 
Глагоўскую (Польшча); Алега Рудакова, 
івана Панасюка, Сяргея Бандарэнку (Ра- 
сія). 

Прыміце ад нас шчырыя пажаданні 
доўгага жыцця, выдатнага здароўя, 
натхнёнай працы, духоўнай і творчай 
самарэалізацыі. 

Управа МГА “ЗБС Бацькаўшчына” 





Працяг з 1 стар. 


ня вуліцы Леніна і праспекта Неза- 
лежнасці (Скарыны) у бок будынку КДБ. 

12.41. Вялікія групы дэманстрантаў 
сканцэнтраваліся ў двух месцах цэнтра го- 
рада - на вуліцы Інтэрнацыянальнай і ка- 
ля плошчы Перамогі, адсечаныя адна ад 
адной кардонамі міліцыі. На чале адной з 
груп быў А. Мілінкевіч (экс-кандыдат у 
прэзідэнты Беларусі), другой - В. Вячорка 
(лідэр БНФ). Калонам дэманстрантаў не 
давалі аб'яднацца, у выніку адна рушыла 
да Акадэміі навук, другая была адцеснена 
да Палацу спорту. 

За акцыяй назіралі паслы ЗША і краін 
Еўрасаюзу, дэпутаты Еўрапарламенту. 

13.06. Каля Палаца спорту шмат мілі- 
цыі, яны кажуць пра адказнасць за несан- 
кцыянаваны мітынг і абяцаюць прымяніць 
сілу. Ужо праз 10 хвілін удзельнікі былі 
выцеснены міліцыяй з пляцоўкі. Пры гэ- 
тым другая калона дайшла да плошчы 
Якуба Коласа. 

13.46. Частка ўдзельнікаў з праспекта 
Пераможцаў (Машэрава) дайшлі да стан- 
цыі метро. Ёсць затрыманыя, ёсць сведкі 
збіцця людзей. Другая калона ўжо каля 
Акадэміі навук. Калону Мілінкевіча пра- 
пусцілі на месца дазволенага збору. 

14.04. Каля Акадэміі навук пачаўся 
мітынг, які сабраў каля 5-7 тысяч людзей. 

Невялікая калона на чале з Мілінкеві- 
чам дайшла да Акадэміі. Людзей перыя- 
дычна папярэджвалі, што Акадэмія -- толь- 
кі месца збору, і нагадвалі пра адказнасць. 

14.50. Лідэр Партыі БНФ Вінцук Вя- 
чорка заявіў, што наступіць час, калі 
Дзень Волі будзе дзяржаўным святам. Ён 
звярнуў увагу на тое, што ўлады не выка- 
налі дамоўленасці, не дазволіўшы збор дэ- 
манстрантаў на Кастрычніцкай плошчы. 
Прадстаўнік БСДІІ (Грамада) перадаў 
прывітанне ад экс-кандыдата ў прэзідэнты 
Аляксандра Казуліна. Таксама пёрад 
прысутнымі выступілі дэпутат Еўрапарла- 
менту, як! выказаў салідарнасць з белару- 
скім народам і назваў Беларусь “анамаліяй 
у цэнтры Еўропы”, дэпутат Дзяпждумы 





Расіі Уладзімір Рыжкоў (ён павіншаваў 
беларусаў са святам і заявіў, што Расіі 
патрэбна свабодная Беларусь). 

Лідэр азербайджанскай партыі “Муса- 
ват” Іса Гампар нагадаў, што ў 1918 годзе 
і на яго радзіме была ўтворапа дэмакра- 
тычная рэспубліка Азербайджан. “Мы пад- 
нялі свой святы трохколерны сцяг, і засна- 
вальнік нашай партыі сказаў, што гэты 
сцяг будзе існаваць вечна. І я ўпэўнены, 
што наступіць дзень, калі ўсе беларускія 
палітыкі будуць цалаваць ваш бел-чырво- 
на-белы сцяг”, - адзначыў палітык. І. Гам- 
бар перакананы, што Ёўропа можа быць 
аб'яднаная толькі талы, калі ў Ёўрапейскім 
саюзе будзе Беларусь. 

15.24. В. Вячорка зачытаў рэзалюцыю 
ўдзельнікаў мерапрыемства, у якой ухва- 
ляюцца 12 прапаноў Еўрасаюзу па наладж- 
ванні адносінаў з Беларуссю. Асобна ён 
пад“рэсліў неабходнасць выканання ўлада- 
мі палітычных умоваў - вызвалення паліт- 
вязняў і забеспячэння канстытуцыйных 
свабодаў. 

15.30. Мітынг каля Акадэміі законча- 
ны. Апошнім выступіў Аляксандр Мілінке- 
віч. Ён выказаў падзяку ўсім. хто прый- 
шоў, адзначыў, што вызваленне паліт- 
вязняў - асноўная ўморва, якая абавязкова 
павінна быць выканала. А. Мілінкевіч 
нагадаў, што згодна з Капетытуцыяй кра:- 
ны адзічай крыніцай уладь з'яўляецца на- 
род. Таксама ён сказаў, піто ў год юбілеяў 


25 сакавіка ў Мінску. Хроніка падзеяў 


Янкі Купалы і Якуба Коласа ідэолагі ад 
улады выкрэсліваюць з падручнікаў 
творы беларускіх пісьменнікаў. 

На плошчу Бангалор так ніхто і не 


ш накіраваўся. 


16.00. Частка людзей, каля 300 чала- 


М век, у асноўным моладзь, незадаволеная 
Ш заканчэннем мітынгу, накіравалася да 


Нацыянальнай бібліятэкі, дзе якраз прахо- 
дзіў святочны кірма пад лозунгам “За 
независимую Беларусь”, які ладзілі БРСМ 
(беларускі нашчадак камсамола) і Мін- 
гарвыканкам. Калону суправаджала мілі- 
цыя, заклікаючы дэманстрантаў разысціся. 
Як толькі калона падышла да бібліятэкі, 
там тэрмінова пачалі згортваць гулянне. 
На пляц перад бібліятэкай выехалі ка- 
мунальныя машыны і пачалі мыць асфальт, 
за машынамі рухаліся некалькі сотняў мі- 
ліцыянтаў у чорным, якія пачалі выцяс- 
няць людзей з месца святкавання, што вы- 
клікала шчырую незадаволенасць шара- 
говых грамадзян, якія прыйшлі адпачыць 
да Нацыянальнай бібліятэкі і выказаць 
тым самым падтрымку дзяржаўнай акцыі 
“За независимую Беларусь”. 

У 17.30. Акцыя апазіцыі каля бібліятэ- 
кі скончана. Па некаторых звестках у 
святкаванні ўзяло ўдзел каля 10 тысяч 
чалавек. 

19.00. Стала дакладна вядома, што 29 
сакавіка было затрымана больш 40 гра- 
мадскіх актывістаў. Яшчэ 30 былі затры- 
маныя перад Днём Волі. 

Вінцук Вячорка і Аляксандр Мілінкевіч 
за арганізацыю несанкцыянаванага мітынгу 
могуць стаць фігурантамі крымінальнай спра- 
ВЫ. Сп. Мілінкевіч на акы? атрымаў траўмы 

і праходзіць курс рэабілітацыі. Ужо на на- 
ступны дзень распачаліся суды над удзельні- 
камі святкавання Дня Волі; ім прысуджаюць 
штрафы і арышты “на суткі”. Па момант пад- 
рыхтоўкі нумара было вядама чра тое, што 
пакарана боль за 10 чалавек, і судовыя 
паседжанні ідуць. 

Паводле Радыё “Свабода”, фахе.насіну би, 


«ГГ 


паче аўн.б», “Нашай Нівы” 





“МГА «ЗБС «БА 


ЬКАЎШЧЫНА»: 


Малая Рада “Бацькаўшчыны” абмеркавала захады па захаванні 
Беларускага дому і бягучыя пытанні дзейнасці Згуртавання 


24 сакавіка адбылося пасяджэнне 
Малой Рады Згуртавання “Бацькаў- 
шчына”. Паводле статуту такія пася- 
джэнні мусяць адбывацца двойчы на год. 
На Радзе была заслухана і ўхвалена фі- 
нансавая справаздача дзейнасці “Баць- 
каўшчыны”, зацверджаны план дзей- 
насці Згуртавання на бягучы год. 

Сярод запланаваных мерапрыемстваў 
- арганізацыя творчых сустрэч беларускіх 
пісьменнікаў, канцэртаў і выстаў у рэгіёнах 
Беларусі і замежжы; маніторынг забес- 
пячэння правоў чалавека і інтарэсаў бела- 
рускай нацыянальнай меншасці ў замеж- 
ных краінах; даследаванне стану белару- 


скай дыяспары. А таксама інфармаванне 
беларускай дыяспары аб сітуацыі з зако- 
нам аб беларусах замежжа і дзейнасці 
Згуртавання ў гэтым кірунку; інфармацый- 
на-метадычная дапамога суполкам дыяс- 
пары; дапрацоўка электроннай бібліятэкі 
беларускай дыяспары; працяг выдання се- 
рыі “Бібліятэка Бацькаўшчыны” і шэраг 
інш, Таксама сябры Рады былі праінфарма- 
ваны пра бягучую працу аб'яднання і па- 
дзеі, звязаныя з ператрусам на кватэры, 
дзе “Бацькаўшчына” часова захоўвала 
частку архіваў дыяспары і кнігі. Сябры 
Рады выказалі сваё абурэнне дзейнасцю 
міліцыі і людзей у цывільным. 


Малая Рада выказала занепакоенасць 
у сувязі з сітуацыяй з Беларускім домам, 
далейшым лёсам унікальных кніг і матэ- 
рыялаў з архіва і бібліятэкі “Бацькаўшчы- 
ны”, а таксама адсутнасцю нармальных 
умоваў для дзейнасці Эгуртавання. Усё 
гэта вынік невыканання гарадскімі ўладамі 
ўзятых на сябе абавязкаў, а таксама 
Пастановы Савета Міністраў Беларусі. Ра- 
дай была падтрымана прапанова Ніла Гіле- 
віча звярнуцца да міжнародных арганіза- 
цый з просьбай аб падтрымцы. 
Інфармацыйны цэнтр 
МГА “ЗБС “Бацькаўшчына” 





Брусель, Бельгія 

У цэнтры Бруселя, дзе святкуецца 50- 
я гадавіна стварэння Еўрасаюзу, на 
пляцы імя Шумана праходзіў беларускі 
пікет з кагоды Дня Волі. 

Каля двух дзесяткаў беларусаў прый- 
шлі на пляц з плакатамі “Жыве Еўропа, 
жыве Беларусь!”, “Беларусь павінна быць 
у Еўропе”. Старшыня Беларускага еўра- 
пейскага задзіночання Зміцер Піменаў 
адзначыў: “Бельгійскія ўлады з разумен- 
нем ставяцца да беларускіх праблемаў, 
ведаюць, што ў нас у Беларусі адбываецца. 
Наліцыянты падыходзяць да нас і вельмі 
талерантна ставяцца, спачуваюць. Адзін З 
іх сказаў, што яму сорамна за беларускіх 
калетаў, якія разганяюць мірныя дэман- 
страцыі”. Пасля акцыі ў беларускай царкве 
ў Антверпепе адбылася святочная імша з 
нагоды Дня Волі. 

Паводле Радыё “Свабода”, 
аачо.Бег-инўа.ін/о 
ЯЗ 

У Бруселі працягваюцца акцыі, пры- 
меркавачыя да Дяя Волі. 24 сакавіка ад- 
быўся паказ фільму Юрыя Хашчавацкага 
“Плошча”, а таксама прайшоў канцэрт 
салідарнасці з Беларуссю славацкай спя- 
вачкі Петры Джордан. Як адзначаюць 
арганізатары, імпрэзы мелі поспех: агу- 
лам фільм і канцэрт наведалі каля 70-80 
чалавек. 

Кадры фільму Юрыя Хашчавацкага 
выклікалі ў гледачоў жывую рэакцыю - 
ад смеху да абурэння. Паказ стужкі завяр- 
шыўся дыскусіяй пра лёс Беларусі і яе 
жыхароў. Канцэрт Гетры Джордан атры- 
маўся сапраўды еўрапейскім: спяваючы 





па-ангельску, спявачка са Славакіі за- 
клікала прысутных да салідарнасці з бела- 
рускім народам. 

Паказ фільму і канцэрт былі арганіза- 
ваныя “Офісам за дэмакратычную Бела- 
русь” і прайшлі пад патранажам Дэлегацыі 
па адносінах з Беларуссю ў Еўрапейскім 
парламенце. 

Паводле ммто.4етостагісбегати5.еи 


Лондан, Вялікабрытакія 


У Лондане старэйшая беларуская ар- 
ганізацыя Згуртаванне беларусаў Вялі- 
кай Брытаніі наладзіла ўрачыстую імшу 
з нагоды Дня Волі. Пасля набажэнства 
каля сотні сяброў арганізацыі правялі 
ўрачыстае пасяджэйнне і наладзілі свя- 
точную вячэру. 

З Лондана - намеснік старшыні Рады 
сп. Павел Шаўцоў: “Раніцай адбылося 
экуменічнае набажэнства -- грэка-каталікі 
і праваслаўныя маліліся разам за беларус- 
кі народ. Потым было ўрачыстае пася- 
джэнне, прагучаў гістарычны даклад, чы- 
талі вершы Арсенневай, абмяркоўвалі сі- 
туацыю ў Беларусі. Скончылася ўсё спя- 
ваннем “Мы выйдзем шчыльчымі радамі”. 

Паводле Радыё “Свабода” 


Берлія, Германія 

За падзеямі ў Мінску 25 сакавіка піль- 
на сачылі ў Берліне. Група нямецкіх ак- 
тывістаў - сяброў Беларусі вырашыла 
трансляваць рэпартаж пра святкаванне 
Дня Волі па-нямецку ў рэжыме рэальнага 
часу. 

Тэксты рэпартажу складаліся нямец- 
кімі журналістамі на падставе наўпрос- 
тавай сувязі з удзельнікамі пратэстаў у 
Беларусі. Дзень Волі па-нямецку можна 
праглядзець па электронным адрасе: 
БСёр:/ /гедаК(іоп-тагс25.Моязрог.сопа. 
Фактычна 25 сакавіка ў Берліне працавала 
беларускае інфармацыйнае бюро - акрамя 
інтэрнет-трансляцыі, арганізатары забяспе- 
чылі нямецкім журналістам прамую сувязь 
з беларускімі палітыкамі ды ўдзельнікамі 
масавых акцыяў. 

Арганізатары гэтай акцыі бачылі сваю 
задачу найперш у тым, каб аблегчыць ня- 
мецкім журналістам даступ да актуальнай 


інфармацыі, а таксама падагрэць цікавасць 
да беларускіх падзеяў у той час, калі ня- 
мецкія медыя актыўна асвятляюць свят- 
каванне 50-годдзя Еўрасаюзу, якое так- 
сама прыпадае на 25 сакавіка. 

Акцыя праводзілася пры падтрымцы 
Нямецка-беларускага таварыства і Шко- 
лы кіравання Негііе. 

Паводле “Нашай Нівы” 


Рыга, Латвія 


Як ні стараліся пэўныя сілы (ці нават 
не сілы - пэўныя асобы) у гэтым годзе 
сарваць традыцыйнае святкаванне Дня 
Волі, нашае галоўнае беларускае свята 
адбылося. 

Раптоўна за чатыры дні да свята, пасля 
выхаду міматлікіх аб'яў у цэнтральнай 
прэсе і па радыё, кіраўніцтва Балтыйскай 
Міжнароднай Акадэміі (былога Балтый- 
скага Рускага Інстытуту) адмовіла ў зале. 
Але ж ёсць у нас, дзякуй Богу, свая хата, 





свая, хоць і не над”а вялікая, канцэртная 
зала ў будынку Асацыяцыі нацыянальна- 
культурных таварыстваў Латвіі. У гэтым 
перапоўненым памяшканні вельмі цёпла 
прымалі “світанкаўцы” і іх госці беларус- 
кіх выканаўцаў і прадстаўнікоў іншых на- 
цыянальнасцяў - удзельнікаў святочнага 
канцэрту. Акрамя гарачых апладысментаў 
і традыцыйнага “Брава!” у гэты дзень нават 
падчас канцэрту гучала “Жыве Беларусь!”. 

Мы шчыра дзякуем усім тым, хто пера- 
адолеў няблізкі шлях ад адной канцэртнай 
залы да другой, каб пачуць нашыя 
неўміручыя народныя песні, цудоўныя 
вершы Янкі Купалы, Уладзіміра Каратке- 
віча, Генадзя Бураўкіна, Рытора Барадулі- 
на, патрыятычныя песні беларускіх кам- 





пазітараў на словы Максіма Багдановіча, 
Генадзя Бураўкіна, Алеся Ставера, Ніла 
Гілевіча і іншых нашых паэтаў, выступлен- 
ні гасцей. Мы шчыра ўдзячныя тым, Хто 
ў гэткі прыгожы, не па-вясноваму цёплы 
дзень прыйшоў адсвяткаваць з намі Дзень 
Волі. 


Паводле мало зойапай.Ю 


ЗША 


25 сакавіка ля будынка ААН Бела- 
рускі Моладзевы Рух Амерыкі зладзіў 
святочную дэманстрацыю, прысвечаную 
89-й гадавіне абвяшчэння БНР. На пі- 
кеце сабралася каля 40 чалавек, якія 
прыехалі з розных куткоў Амерыкі - 
Нью-Йорка, Нью-Джэрсі, Мэіна, Фла- 
рыды, Канэктыкута. 

На пікеце выступіў старшыня БНФ 
Зянон Пазняк. Сп. Пазняк павіншаваў усіх 
з вялікім святам, распавёў пра гісторыю 
стварэння БНР, нагадаў пра сённяннюю 
сітуацыю ў Беларусі, звярнуўся да моладзі 
з тым, каб яна прыклала ўсе намаганні 
дзеля захавання ідэалаў БНР. Потым вы- 
ступіў вядомы беларускі бард і паэт 
Сяржук Сокалаў-Воюш. Ён павіншаваў 





усіх са святам, прачытаў некалькі вершаў. 

Сябры Беларускага Моладзевага Руху 
распавялі пра сваю дзейнасць і пра тое, 
што магчыма зрабіць агульнымі намаган- 
нямі для дапамогі Бацькаўшчыне. 


Паводле Беітос.отЕ 
Я 


У Нью-Йорку і Вашынгтоне беларусы 
адсвяткавалі 25 сакавіка. 

Перад беларускай амбасадай у Вашынг- 
тоне сімвалічную “плошчу Каліноўскага” 
наладзіла грамадзянская ініцыятыва “По- 
гляд”. У акцыі прынялі ўдзел каля 25 чала- 
век. Беларускія дэманстранты ўзнялі пла- 
каты з надпісам па-англійску: “Калі ты пад- 
трымліваеш дэмакратыю ў Беларусі - па- 
сігналь”. Як паведаміў кіраўнік “Позірку” 
Хенры Джонсан, вельмі шмат аўтамабіліс- 
таў адгукнуліся на гэты заклік. Пра рэак- 
цыю работнікаў беларускага пасольства 
не паведамляецца. 

У Брукліне святкаванне Дня Волі пра- 
вяло Беларуска-амерыканскае задзіне- 
чанне, якому мэр Нью-Йорка накіраваў 
адмысловае святочнае віншаванне. У 
выступе перад беларусамі (каля 100 чала- 
век) кіраўнік нью-Ййоркскага аддзела 
аб'яднання Віталь Зайка адзначыў неаб- 
ходнасць арганізаванай работы прад- 
стаўчікоў беларускай эміграцыі з мэтай 
падтрымання дзмакратычных працэсаў у 
Беларусі. 

Паводле Радыё “Рацыя” і БелаПАЙ 


РЗ і- тер 





Падчас урачыстага сходу ў гонар 
89-й гадавіны абвяшчэння незалежнасці 
БНР сябры Беларуска-амерыканскага 
задзіночання ўхвалілі спецыяльную рэза- 
люцыю. 

Сябры БАЗА адзначылі, што сёння іс- 
нуе рэальная небяспека незалежнасці Бе- 
ларусі. У рэзалюцыі яны ўхвалілі палі- 
тыку ЗША ў адносінах да Беларусі, асу- 
джэнне імі тэрору і рэпрэсіяў у Беларусі, 
падтрымку беларускай незалежнасці, дэ- 
макратыі, беларускай мовы і культуры. Па 
іх меркаванні: “Мы ўважаем, што менавіта 
павага да беларускай мовы і актыўнае 
ўжыванне яе, вывучэнне і шанаванне сваёй 
культуры ёсць падставай для найбольш 
поўнага ажыццяўлення дэмакратычных 
свабодаў і правоў асобы ў Беларусі”. 

Віталь Зайка, фота гбта.ота 
тч 

Рэспубліканец-мільярдэр Майкл 
Блумберг абвесціў 25 сакавіка “Беларус- 
кім днём Незалежнасці” ў Ныо-Йорку. 

У звароце да беларускага народу ён 
зазначыў: “Людзі беларускага паходжання 
ва ўсім свеце святкуюць Беларускі Дзень 
Незалежнасці. Гэта адбылося ў 1918 годзе, 
калі Беларусь абвесціла сваю незалеж- 
насць ад Расійскай Імперыі, якая панавала 
на беларускай зямлі больш за сотні гадоў. 
На маленькі перыяд Беларусь адчула не- 
залежнасць, рушыла дэмакратычным шля- 
хам, але ж у хуткім часе пала пад тыра- 
нічнай уладай Савецкага Саюзу. Беларусь 
цярпелі савецкі рэжым 70 гадоў і здабылі 
свабоду летам 1991 года з распадам Са- 
вецкага Саюзу. 

Трагічна, свабода беларускага народу 
была нядоўгай. Першы беларускі дэмак- 
ратычна абраны прэзідэнт гавярнуў дзяр- 
жаву да таталітарнага рэжыму, і нацыя 
змагаецца, каб правесці свабодныя прэзі- 
дэнцкія выбары. Беларусы ўсяго свету 
ганарацца сваёй багатай культурай і гісто- 
рыяй і прапягваюць змагацца за прынцы- 
пы свабоды і правы чалавека. 

Я ганаруся правам далучыцца да Бе- 
ларуска-амерыканскага задзіночання ў 
святкаванні гэтага гістарычнага дня бе- 
ларускай грамады. Сёння дазвольце мне 
падзякаваць беларускай грамадзе за яе 
вялікі ўклад у развіццё нашага горадз. 

Майкл Блумберг, мэр Ныс-Йорка”. 
Паводле гіта. пег 


жж 


Студэнты ўніверсітэцкага каледжу ў 
Вартбургу (штат Айова) правялі акцыю 
ў падтрымку дэмакратыі ў Беларусі. 

Акцыя была прымеркаваная да Дня 
Волі і прысвячалася ўсім, хто змагаецца за 
дэмакратыю ў Беларусі. Яе арганізатарам 
выступіла прафесар Паўлінка Сурвілла. 

Летась перад прэзідэнцкімі выбарамі ў 
Беларусі студэнты гэтага каледжу сшылі 
джынсавы сцяг для беларускіх студэнтаў 
і двойчы выходзілі на дэманстрацыю на 
вуліцы Вэвэрлі і на тэрыторыі Вартбур- 
скага каледжу. 





Паводле Радыё “Свабода” 


Вільня, Літва 


24 сакавіка ў Таварыстве Беларускай 
Культуры ў Літве (ТБК) адзначылі 
Дзень Волі. 

Зала ўпрыгожана ў бел-чырвона-белым 
стылі, на сцяне надпіс “25 сакавіка. 2007 год”, 
побач бел-чырвона-бслы сцяг, а на стале - 
такія ж ружы. Упрыгожваннем і дызайнам 
займалася мастачка Хрысціна Балаховіч. 
Сабралася поўная зала народу, сярод іх 
вядомыя літоўскія дзеячы, інтэлігенцыя. 

Распачаў урачыстасць старшыня ТБК 
Хведар Нюнька, які распавёў пра гіста- 
рычныя падзеі 1918 г., адзначыў, што, на 
жаль, і сёння Беларусь не вольная і не 
дэмакратычная краіна. Напрыканцы свайго 
выступу старшыня зачытаў віншавальны 
ліст ад старшыні Рады БНР Івонкі Сур- 
віллы, а пасля ўсе прысутныя разам пра- 
спявалі гімн “Мы выйдзем шчыльнымі 
радамі”. 

З віншаваннямі выступіў дырэктар 
Фонду абароны грамадзян Літвы Стгасіс 
Каўшыніс. Ён адзначыў, што 25 сакавіка 
для беларусаў такое ж свята, як і 16 лютага 
для літоўцаў, якое адзначаецца дзяржавай 
як нацыянальнае. У другой частцы святоч- 
най імпрэзы адбылася прэзентацыя новай 
кнігі пісьменніцы Вольгі Іпатавай “Апош- 
нія ахвяры свяшчэннага дуба”, у якой 
адлюстроўваюцца гістарычныя падзеі ХІЎ 
ст., калі за хрысціянскую веру былі заката- 
ваныя вернікі-беларусы - Антоній, Ёўста- 
фій, Іган. Таму, вядома, кніга цікавая для 
беларусаў Вільні, для тых, хто не абыяка- 
вы да мінулага і будучыні Радзімы. 

Вольга Іпатава - вядомая пісьменніца, 
аўтар гістарычных раманаў, грамадскі дзе- 
яч, уваходзіць у Вялікую Раду “Бацькаў- 
шчыны”, з'яўлялася старшынёй Саюза пісь- 
меннікаў у вельмі складаны і неспрыяльны 
для беларускасці час, але ж сп. Вольга муж- 
на змагалася і змагла захаваць Саюз. Сён- 
ня імя пісьменніцы вядома далёка па-за 


ач, 
А 


6 ДЗЕНЬ ВОЛІ У СВЕЦЕ 


межамі Беларусі, як і імёны Васіля 
Быкава, Рыгора Барадуліна, У ладзіміра. 
Караткевіча, Уладзіміра Арлова. 
Пісьменніца распавяла пра доўгую, ня- 
лёгкую працу над кнігай, прачытала свае 
вершы, прысвечаныя Васілю Быкаву (які 
першым заўважыў яе талент, падтрымаў і 
надрукаваў вершы ў “Гродзенскай праў- 
дзе”), адказала на пытанні слухачоў. 
Леакадзія Мілаш, Вільня 
26 сакавіка 2007 г. 


Масква, Расія 
Акцыя салідарнасці з Беларуссю ў 
Дзень Волі прайшла ў Маскве. Удзельні- 
кі акцыі перадалі ў пасольства петыцыю 
з патрабаваннем вызваліць палітвязняў. 





Каля 30 чалавек сабраліся каля пасоль- 
ства Беларусі ў Маскве. Гэта быў мітынг 
маладзёвых арганізацыяў “Смёна” і “Обо- 
рона”. Мітынг быў прысвечаны леташнім 
падзеям у Беларусі, калі тысячы людзей 
выйшлі на вуліцы Мінска, каб адстаяць 
сваё права на выбар. Таксама мерапрыем- 
ства заклікала падтрымаць тых, хто сёння 
выйшаў на шэсце ў Мінску. 

Моладзь трымала ў руках плакаты 
“Беларусь без Лукашэнкі” і “За нашу і вашу 
свабоду”. Над мітынгам луналі сцягі Еўра- 
саюзу, Расіі і бел-чырвона-белыя сцягі. 
Удзельнікі акцыі патрабавалі перапыніць 
разгон мітынгаў, вызваліць палітвязняў і 
спыніць пераслед апазіцыянераў. 

Паводле радыё “Эхо Москвы” 


Санкт-Пецярбург, Расія 

У і4 гадзін па расійскім часе пачаўся 

і каля 16 скончыўся святочны сход бела- 
рускай суполкі Санкт-Пецярбурга. 


Сход праходзіў у будынку Новага до- 
му культуры на Ісакіеўскай плошчы. З 
дакладам выступіў прафесар, доктар куль- 
туралогіі, мінчук Валянцін Грыцкевіч, у 
спрэчках прынялі ўдзел палкоўнік Аляк- 
сандр Станкевіч з Крывічоў, капітан дру- 
гога рангу Міхаіл Прахорчык з Салігор- 
ска, Маргарыта Пярова, унучатая плямен- 
ніца Антона Луцкевіча. 

Мікола Нікалаеў 


Львоў, Украіна 

У Львове ў беларускай праваслаўнай 
царкве, якая належыць да Канстанціно- 
пальскага патрыярхату, прайшла святоч- 
ная служба з нагоды Дня Волі. 

Яе правёў епіскап Васіль. Таксама быў 
адслужаны малебен за свабоду Беларусі. 
У набажэнстве прынялі ўдзел беларусы з 
Львова, Роўна і Івана-Франкоўска. 

Паводле “Еўрапейскага 
радыё для Беларусі” 


Севастопаль, Ўкраіна 

25 сакавіка ў Севастопалі адбыўся мі- 
тынг у гонар 89-йЙ гадавіны абвяшчэння 
незалежнасці Беларускай Народнай Рэс- 
публікі. Мерапрыемства адбылося на 
лесвіцы, якая вядзе да помніка беларусу 
капітану-лейтэнанту А. Казарскаму. Лу- 
налі беларускія бел-чырвона-белыя сцягі 
і ўкраінскія жоўта-блакітныя, сцяг Еўра- 
саюзу. На расцяжцы было напісана: 
“Жыве Беларусь! Свабода! Незалеж- 
насць! Дзяржаўнасць!”. 

Святар украінскай аўтакефальнай цар- 
квы айцец Ігар дабраславіў мітынг. У выс- 
тупах прагучала падтрымка незалежнай 
дэмакратычнай еўрапейскай Беларусі. Вы- 
ступілі старшыня таварыства “Пагоня” 
Валеры Барташ, старшыня саюза ўкраінак 
Багдана Процак, марскі афіцэр у адстаўцы 
літовец Валдас Трумпікас. Старшыня та- 
варыства “Пагоня” ўручыў другому на- 
месніку старшыні саюзу ўкраінцу Алегу 
Саўчанку значкі “Пагоня” і “Бел-чырвона- 
белы сцяг”. Прагучаў верш Максіма Баг- 
дановіча “Пагоня”, малітва за Беларусь. 

Усіх свабодалюбівых беларусаў Бела- 
русі і замежжа віншуем з Днём Волі. Сла- 
ва героям “Плошчы Каліноўскага” сакаві- 
ка 2006 года, слава ўсім, хто ідзе супраць 
рэжыму. Будзем годнымі нашчадкамі на- 


шых свабодалюбівых продкаў, якія аддалі 
жыццё за свабоду нашай зямлі! 
Пагоні не разбіць, не спыніць, не стры- 
маць! 
Валер Барташ, Старшыня 
севастопальскага таварыства 
беларусаў “Пагоня” 


Талін, Эстонія 


Па ініцыятыве студэнтаў з Беларусі, 
якія навучаюцца ў Эстоніі, у дзень абвя- 
шчэння незалежнасці БНР была ўшана- 
вана памяць беларусаў, якія змагаліся 
за незалежнасць Эстоніі, ускладаннем 
кветак да помніка вучням і настаўнікам, 
якія загінулі ў Вызваленчай вайне. 

“Сёння Еўрапейскі Саюз адзначае 
дзень народзінаў, але мы не павінны за- 
бывацца, што па суседству з намі зна- 
ходзіцца краіна, у якой свабода толькі пака- 
зная. Нашым суседам з'яўляецца дыкта- 
тарская дзяржава, якая дзейнічае толькі 
дзеля ўзмацнення прыватнай улады за 
кошт дабрабыту і свабоды сваіх грама- 
дзянаў”, - заявіў сябра Групы падтрымкі 
Беларусі Яўген Крыштафовіч. 

У мінулым годзе ўрад Эстоніі прыняў 
рашэнне падтрымаць навучанне ў Эстоніі 
дзесяці студэнтаў з Беларусі, у якіх па 
палітычных прычынах няма магчымасці 
вучыцца на радзіме. У кастрычніку міну- 
лага года Талін наведала старшыня Рады 
БНР Івонка Сурвілла, якая адзначыла, 





што найбольшай дапамогай народу Бела- 
русі з'яўляецца падтрымка моладзі. 
Паводле Радыё “Свабода” 


а .. НМ А В І Н Ы- 


Агульнаеўрапейская акцыя 

У Еўропе ладзяцца акцыі салідарнасці 
з Беларуссю, прымеркаваныя да гадаві- 
ны прэзідэнцкіх выбараў у Беларусі і 
падзеяў, што адбыліся пасля. У ноч з 
19 на 20 сакавіка ў Фінляндыі і 40 гара- 
дах Еўропы былі залепленыя раты помні- 
кам у знак салідарнасці з беларускай мо- 
ладдзю, якая, як мяркуюць арганізатары 
акцыі, прыгнятаецца ў Беларусі. 

Галоўным арганізатарам ужо другой па. 
ліку акцыі з'яўляецца моладзевая арга- 
нізацыя “Маладыя еўрапейскія 
федэралісты” (МЕ Ф). 

“Еўрасаюз мусіць выкарыстаць свой 
міжнародны ўплыў і патрабаваць ажыц- 





цяўлення прынцы- 
паў дэмакратыі, сва- 
боды слова і пра- 
воў чалавека на 
ўсёй тэрыторыі Еў- 
ропы. Урад Аляк- 
сандра Лукашэнкі ў 
Беларусі абмяжоў- 
І вае свабоду прэсы, 
АЕ гэлебачанне знахо- 
АШ гзіцца пад кант- 

ролем дзяржавы, і 

грамадзяне ве маюць мажлівасці ўдзель- 
ічаць у палітычнай дзейнасці”, -- гаворыц- 
ца ў заяве фінскай арганізацыі. Аса Гунвен, 
віцэ-ргразідэнт [ЕР Ецгоре кажа: “Наспеў 


час для Еўрапейскіх лідэраў прыняць 
актыўны удзел у змяненні рэчаіснасці, у 
якой жывуць нашы суседзі”. 

МЕФ мае намер ладзіць гэтую акцыю 
кожны год, пакуль дыктатура не будзе 
прыпынена і жыхарам Беларусі не будзе 
дадзеная свабода слова. 

Акцыя прайшла адначасова ў ЗІПА: 
Бостан; Францыі: Парыж, Бардо, Нансі, 
Страсбурт"; Германіі: Берлін, Хемніц, Фрай- 
бург, Ёна; Літве: Вільнюс; Швецыі: Стак- 
гольм, Люнд, Гатэнбург, Антліі: Эдзінбург, 
Йорк, Белыіі: Брусель, Лёвен; Партугаліі: 
Парто, Лісабон, Матасінхас; Латвіі: Рыга; 
Румыяіі: Бухарэст; Славеніі: Любляны; Да- 
н; Архус, Капенгаген, Адзенсе, Аалборг,; 


ааааааааанаананананаааааананаааааааааааааааваа аа НАВІНЫ. .......... зыыыынннннааааваавававарррарв Ў, 


Швейцарыі: Берн, Жэнева; Фінляндыі: 
Хельсінкі, Оўла; Галандыі: Вагенінген; Ір- 
ландыі: Дублін; Чарнагорыі: Паргорыца; 
Харватыі: Загрэб; Косава: Прышціна; Сер- 
біі: Ніс, Балгарыі: Сафія, Варна; Італіі: 
Фларэнцыя; Грэцыі: Камаціні; Польшчы: 
Варшава, Вроцлаў, Познань, Гарзоў, 
Гданьск, Беласток; Іспаніі: Мадрыд, Барсе- 
лона; Украіне: Кіеў, Львоў; Чэхіі: Прага. 





Завяршальным мерапрыемствам “гара- 
чага тыдня” стаў канцэрт “Салідарныя з 
Беларуссю-2” у Варшаве, што прайшоў на 
Замкавай плошчы 25 сакавіка. 

Паводле іеіергаў.Ьу, “Нашай Нівы”, 
“Хартыя'97”, Польскага радыё для 
замежжа 


Нью-Йорк, ЗША 
Плённа працуюць беларусы Амерыкі 
дзеля аднаўлення Кафедральнага сабору 
Кірылы Тураўскага. Праца робіцца гра- 
мадскім сіламі. 


Былі  за- 
і куплены бу- 
даўнічыя ма- 
тэрыялы. Ужо 
заліта цэментам 
падлога ў пад- 
вале, пакрыта 
лакам падлога ў 
грамадскай за- 
З ле, якую зрабілі 
шк спецыялісты, 
е Валанцёры 
падзяліліся на 





З групы, і кож-. 
ны ведаў, што рабіць. Вельмі прыемна ад- 


значыць, што далучыліся да працы па 
аднаўленні Святыні новыя маладыя людзі. 

У рамонтных працах удзельнічалі: сіі, 
Анатоль Колбун, Віталь Пузач, Васіль 
Кузьменка, Алег Кавалёнак, Рыгор Араш- 
ковіч, Мікола Сагановіч, Арцём Будыкін, 
Уладзімір Бортнік. Сп. Віктар Дудараў ды 
Ліна Сагановіч прыбіралі царкву да служ- 
бы, бо было вельмі многа пылу пасля цык- 
лёўкі падлогі. 

У нядзелю, 4 сакавіка 2007 г. адбылася 
святая Літургія, якую адправіў айцец про- 
таіерэй Пятро. Доўга парафіяне не разь'- 
ходзіліся, мяркуючы, як і чым дапамагчы 
ў аднаўленні Святыні. 

Ліна Сагановіч, паводле Беілос отв 
тч 

18 сакавіка Беларуска-амерыканскае 
задзіночанне і Згуртаванне беларускай 
маладзі ў Амерыцы правялі лэман- 
страцыю “Салідарнасці”, прысвечелу»ю 





гадавіне падзеяў на “Плошчы Каліноў- 
скага” ў Мінску. Дэманстрацыя адбылася 
перад будынкам ААН. 

Напачатку выступіў Старшыня БАЗА 
Антон Шукелойц, які заклікаў моладзь да 
актыўнага адстойвання нацыянальных 
каштоўнасцяў і дэмакратыі. Быў зачытаны 
зварот Старшыні Рады БНР Івонкі Сур- 
віллы да БАЗА і мітынгоўцаў. 

Дэманстранты спявалі беларускія гімны 
“Магутны Божа” і “Мы выйдзем шчыльнымі 
радамі”, а таксама песні беларускіх ваяроў. 
Паветра ўздрыгвала ад магутнага “Жыве 
Беларусь”. Былі агучаны патрабаванні спы- 
нення пераследу моладзі, вяртання беларус- 
кай мовы як адзінай дзяржаўнай. 

У дэманстрацыі прымалі ўдзел аўтары- 
тэтныя эмігранты: Антон Шукелойц, Ві- 
таўт Кіпель, Жорж Кіпель. Ад імя моладзі 
выступалі Андрусь Чыж і Гражына Залеў- 
ская. Сябры Беларускага Моладзевага Ру- 
ху Амерыкі далучыліся да дэманстрацыі 
“Салідарнасці”. 

Паводле гБта.пеі і Беітос.0от8 


Нагарыя, Ізраіль 

Рэспубліка Беларусь выступае за ад- 
мену візаў для сваіх былых грамадзянаў, 
якія зараз жывуць у Ізраіле. Пра тое га- 
варыў беларускі пасол Ігар Ляшчэня пад- 
час працоўнай паездкі ў Нагарыю. 

Па словах дыпламата, “ідэя двухбако- 
вага пагаднення пра ўзаемныя паездкі, 
якая прадугледжвае бязвізавы рэжым для 
ўзроставых катэгорый да 16 і пасля 60 
год”, адпрацоўваецца на сустрэчах “з вы- 
сокапастаўленымі чыноўнікамі ізраільскага 
МЗС, а таксама з ізраільскімі палітыкамі”. 


“Праект пагаднення, распрацаваны бе-. 


ларускім МЗС па ініцыятыве выхадцаў з 
Беларусі, знаходзіцца на разглядзе Мініс- 
тэрства замежных спраў і МУС Ізраіля”, 
- дадаў пасол. 

Па інфармацыі прэс-службы пасоль- 
ства, І.Ляшчэня наведаў Нагарыю з мэтай 
вывучэння магчымасцяў рэгіянальнага су- 
працоўніцтва паміж краінамі. Пасол су- 
стракаўся і з рэпатрыянтамі з Беларусі, 
праінфармаваў іх пра бліжэйшыя планы 
пасольства: адкрыццё інтэрнет-сайта, ар- 
ганізацыю візіту беларускай бізнес-дэ- 
легацыі для прэзентацыі магчымасцяў 
гандлёва-эканамічнага супрацоўніцтва, 
арганізацыю ў верасні сумеснага турнэ па 
Ізраілі вядомага спевака - выхадца з 
Беларусі Яўгена Шапавалава 1 ансамблю 
“Сябы”. 

Паводле ІА “Курсор” і Прэс-службы 
беларускага пасольства ў Тэль-Авіве 


Даўгаўпілс, Латвія 


Вынікі працы ў 2006 годзе падвяло 
культурна-асветніцкае таварыства 
“Уздым”. . 

Плённай была мастацкая самадзейнасць 
пяці творчых калектываў Цэнтра бе- 
ларускай культуры: фальклорнага ансамбля 
"Купалінка”, трыо “Ластаўкі”, танцавальных 
калектываў “Лянок” і “Вясёлка” і ансамблю 
акардэаністаў “Квітнеючы май”, у асобную 
групу можна вылучыць.калектыў удзель- 
нікаў народных каляндарных святаў. 

Наладжана навукова-даследчая праца 
студэнцкай моладзі (выкладчык Таццяна 
Бучэль). Студэнцкія канферэнцыі пра- 
водзіліся на працягу 10 гадоў. 

Штомесячна выдаецца беларуская ста- 
ронка “Беларус Латгаліі” ў гарадской га- 
зеце “Сейчас” (рэдактар Таццяна Бучэль), 
дзе распавядаецца аб працы таварыства. 

З 2004 г. дзейнічае факультатыў бела- 
рускай мовы ў 6-й сярэдняй школе імя 
Райніса (настаўніца Таццяна Бучэль). На- 
стаўніца музыкі гэтай школы Таццяна. 
Зубкова мела магчымасць прыняць удзел 
у семінары для кіраўнікоў мастацкай сама- 
дзейнасці ў Мінску, гэта дае надзею, што 
яе выхаванцы з дзіцячага ансамбля 
“Русічы” заспяваюць і беларускія песні. 

“Прыкметнай падзеяй у дзейнасці на- 
шага таварыства стала тое, што ў мінулым 
годзе мы дамагліся значнага дадатковага 
фінансавання нашага таварыства, ажыц- 
цявіўшы шэраг новых праектаў праз Мі- 
ністэрства інтэграцыі (адказны Барыс Іва- 
ноў), - кажа сукіраўнік таварыства Тац- 
цяна Бучэль. - Дарэчы, гарадская Дума 
вылучыла нам у 2006 годзе 500 латаў. А 
ў гэтым - 5950 латаў”. 

Пры гэтым па-ранейшаму застаецца 
праблема - недастатковая зацікаўленасць 
сяброў таварыства ў вывучэнне беларус- 
кай мовы. 

Галоўныя задачы дзейнасці 
таварыства “Уздым” на 2007 год: 

“пачаць падрыхтоўчыя работы для 
выдання летапісу “Уздыма” на беларускай 
мове да 1Э-годдзя таварыства (2908 г.); 

“паспрыяць удзелу студэнцкай моладзі 
ў Днях беларускай пісьменнасці ў Бе- 
ларусі, якія штогод праводзяцца ў першы 
тыдзень верасня; 

“знайсці сродкі для выдання матэрыя- 
лаў студэнцкіх канферэнцый (да 10-год- 
дзя існавання курса, верасень 2007 г.); 

“стварыць краязнаўчы гурток, дзе стала 
будуць ладзіцца аўтарскія выставы, пры- 
свечаныя гісторыі беларусаў Латгаліі; 

“арганізаваць курсы беларускай мовы. 

Таццяна Бучэль, 
Сукіраўнік таварыства “Уздым” 


Вільня, Літва 

У пятніцу 16 сакавіка каля беларускай 
амбасады ў Літве маладыя актывісты 
выйшлі з фотаздымкамі зніклых беларускіх 
палітыкаў і палітычных вязняў. 

Актывісты сталі ў ланцуг з плакатамі 
насупраць беларускай амбасады і запалілі 
свечкі. Напрыканцы акцыі маладзёны 
перадалі плакаты палітычных ахвяраў 


. 


прадстаўніку беларускай амбасады і 
патлумачылі сэнс акцыі. 

Як адзначыў адзін з моладзевых лі- 
дэраў Сяржук Бахун, “мы, удзельнікі 
акцыі, патрабуем ад беларускай улады на- 
ступнае: па-першае, незалежнае расслед- 
ванне па факце знікнення Юрыя Захаранкі, 
Віктара Ганчара, Анатоля Красоўскага і 
Дзмітрыя Завадскага; па-другое, спыніць 
рэпрэсіі супраць прадстаўнікоў дэмак- 
ратычнага руху і вызваліць усіх палі- 

«Я 


тычных вязняў”. 
Паводле “Нашай Нівы” 


Варшава, Польшча 


Палітыч- 
ныя ўцекачы 
з Беларусі, 
якія жывуць 
у Варшаве, 
працягваюць 
звяртацца да 
прадстаўні- 
коў еўрапей- 
скіх краінаў з 
просьбаю пад- 
трымаць рэза- 
люцыю Сена- 
та Польшчы з 
патрабаваннем вызваліць беларускіх 
палітычных вязняў. 

Беларускія дзеячы ў другі раз звяр- 
нуліся ў дыпламатычныя прадстаўніцтвы 
еўрапейскіх краінаў у Варшаве. 

“Мы былі ў амбасадзе Вялікабрытаніі, 
Чэхіі, Італіі, Партугаліі і Эстоніі. Мы про- 
сім, каб усе краіны Еўрасаюзу, ЗША, Кана- 
ды і нашы суседзі падтрымалі рэзалюцыю 
Сената Польшчы 21 лютага 2007 года з 
патрабаваннем вызваліць палітычных Вяз- 
няў, у першую чаргу Аляксандра Казуліна 
- як вязня, што найбольш пакутуе за 
ўсіх”, - паведаміў галоўны арганізатар ак- 
цыі, палітычны ўцякач з Беларусі Ігар 
Крыштон. 

Ён зазначае, што ў асноўным іх пры- 
малі добра і абяцалі перадаць зварот дып- 
ламатычным шляхам у адпаведныя ор- 
ганы кіраўніцтва сваіх дзяржаваў. Адзінаю 
амбасадаю, якая не вельмі прыязна прыня- 
ла беларусаў, было дыппрадстаўніцтва Ра- 
сійскай Федэрацыі. 

Акцыя завяршылася 21 сакавіка. 
Ініцыятары акцыі наведалі 31 амбасаду - 
27 амбасадаў краінаў Еўрасаюзу, а таксама 
Расіі, Канады, ЗША і Украіны. 

Паводле Польскага радыё для 
замежжа і Радыё “Свабода” 





Іркуцк, Расія 

Іркуцкае таварыства беларускай куль- 
туры імя Яна Чэрскага (ТТБК), а таксама 
лідэры іншых культурных аб'яднанняў 
народаў Прыбайкалля звярнуліся да 
губернатара Іркуцкай вобласці Аляк- 
сандра Цішаніна з просьбай абараніць 
Дом дружбы народаў. 

“Нас вельмі непакоіць сітуацыя вакол 
Дома лружбы народаў, - піша ў лісце кі- 
раўнік Рады 7ТБК Алег Рудакоў. - У СМІ 
ўжо вельмі празрыста гучыць, што пытан- 
не вырашанае і партыя “Адзінзя Расія” 
забярэ гэты гом. Дом, які стаяў у савецкую 


эпоху, выстаяў у часы перабудовы і пад- 
час першага этапу “дзікай” дэмакратыі, і 
вось зараз у так названыя часы “стабі- 
лізацыі” мы губляем гэты сімвал нашага 
горада”. У сувязі з гэтым прадстаўнікі роз- 
ных народаў Прыбайкалля і накіравалі ад- 
крыты ліст, а таксама папрасілі пра асабіс- 
тую сустрэчу з губернатарам. 

У лісце адзначаецца, што дом мае 
вялікае значэнне для добрасуседскіх між- 
нацыянальных і міжканфесійных зносінаў. 
Дом тым больш важны для нацыянальна- 
культурных аб'яднанняў, бо шмат з іх не 
маюць уласных памяшканняў, і менавіта 
дзякуючы Дому дружбы народаў могуць 
праводзіць свае мерапрыемствы. 

Кіраўнікі нацыянальна-культурных 
аб'яднанняў лічаць перадачу Дому партыі 
“Адзіная Расія” недапушчальным. “Пакуль 
не позна, просім умяшальніцтва і абароны 
ад незаслужанай дыскрымінацыі інтарэсаў 
грамадскіх нацыянальных рухаў рэгіёна,” 
- пішуць яны, звяртаючыся да губернатара. 
Таксама яны адзначаюць, што на зварот 


да Аляксандра Цішаніна па гэтым жа пы-: 


танні месяц таму так і не атрымалі адказу. 
Пад лістом падпісаліся кіраўнікі 14 
аб'яднанняў нацыянальных меншасцяў. 
Інфармацыйны цэнтр 
МГА “ЗБС “Бацькаўшчына” 
ўе Яе 

15 сакавіка 2007 года ў Іркуцку прай- 
шла ўнікальная сустрэча ў Доме-музеі 
Валконскіх: тры нацыянальных цэнтры 
- беларускі, польскі і літоўскі - правялі 
сумеснае мерапрыемства, якое было 
прысвечанае 190-годдзю Таварыстваў 
Філаматаў і Філарэтаў. ; 

Па водгуках усіх прысутных сустрэча 
атрымалася вельмі добрай. Удалося ад- 
навіць атмасферу таго часу. Прагучалі не 
толькі навукова-гістарычныя паведамленні, 
але і беларускі фальклор, дэкламацыя 
вершаў на беларускай і польскай мовах. 


Масква, Расія 


Беларусы Масквы звярнуліся з адкры- 
тым лістом да прэзідэнта Беларусі Аляк- 
сандра Лукашэнкі ў сувязі з сітуацыяй, 
якая склалася з Беларускім домам на 
базе МГА “ЗБС “Бацькаўшчыны”. 

У лісце яны адзначылі: “Беларусы 
Масквы лічаць сваім непасрэдным нацыя- 
нальна-патрыятычным абавязкам адкрыта 
выказаць сваю пазіцыю ў сувязі з сітуа- 
цыяй, якая склалася на нашай этнічнай 
Радзіме вакол Беларускага дому на базе 
Міжнароднай грамадскай арганізацыі 
“Згуртаванне беларусаў свету “Баць- 
каўшчына”. Як вядома, МГА ЗБС “Баць- 
каўшчына” фактычна выкінута на вуліпу 
з свайго сталага памяшкання па адрасе: 
Рэвалюцыйная, 15 у Мінску і ўжо больш 
за восем месяцаў не мае афіцыйнага пры- 
тулку, пазбаўлена нармальных ўмоў для 
працы”. Беларусы Масквы дадаюць, што 
бачаць у гэтай сітуацыі прамое парушэнне 
пастановы Савета Міністраў “Пытанні 
Згуртавання беларусаў свету “Бацькаў- 
шчына”, і выказваюць сваё стаўленне да 
пытання: “Дадзенае становішча выклікае 
ў беларусаў Масквы пачуццё крыўды, го- 
рычы і асабістай знявагі кожнага былога 
грамадзяніна Беларусі. 





Ці ж заслужыла такія адносіны да сваіх 
(і нашых!) праблемаў арганізацыя, у ста- 
тутных мэтах дзейнасці якой пазначаны: 
захаванне беларускай прысутнасці ў свеце, 
кансалідацыя і яднанне ў адзіную 
супольнасць усіх беларусаў, павышэнне 


“ аўтарытэту беларускай нацыі на міжнарод- 


ным узроўні, адраджэнне Беларусі як на- 
цыянальнай краіны, выхаванне ў беларусаў 
патрыятызму, пачуцця павагі да родных 
гісторыі, культуры і мовы?! Трапна заў- 
важыў выбітны амерыканскі беларус Янка 
Запруднік: “Бацькаўшчына” ёсць адлюст- 
раванне нашай надзеі сабрацца разам!”. 

Беларусы Масквы пастаянна атрым- 
лівалі ад ЗБС “Бацькаўшчына” самую раз- 
настайную дапамогу: кнігі ў дар, тэматыч- 
ныя бібліятэчкі, спрыянне ў арганізацыі 
лекцый, выстаў, канферэнцый, канцэртаў у 
галіне беларускай культуры, інфармаванне 
праз спецыяльны інтэрнет-сайт і бюлетэнь 
“Беларусы ў свеце” пра падзеі ў беларускай 
дыяспары. ЗБС “Бацькаўшчына” і створаны 
ёй Беларускі дом сталіся для нас мастком 
на родную Беларусь, рэальным рэсурсам 
арганізацыйнай і метадычнай дапамогі ў 
яднанні беларусаў Расіі”. 

У заключэнні беларусы Масквы вы- 
казалі дзве просьбы да беларускага прэзі- 
дэнта: “захаваць дамову арэнды для МГА 
ЗБС “Бацькаўшчына” на памяшканне па 
вуліцы Рэвалюцыйная, 15 (альбо даць га- 
рантыі аднаўлення яе пасля рэканструкцыі 
будынку); даць памяшканне для Беларус- 
кага дому і кіруючых органаў МГА ЗБС 
“Бацькаўшчына”. 

Зараз ініцыятары збіраюць подпісы пад 
зваротам. 

Інфармацыйны цэнтр 
МГА “ЗБС “Бацькаўшчына” 


Як беларусы Масквы вясну 
гукалі... 


Ідэя і надалей святкаваць беларускія 
святы ўзнікла адразу пасля ўдалага 
правядзення Калядаў. Да таго ж, да 
прыдбаных чужых вясновых свят, такіх, 
як 14 лютага, 8 сакавіка, хацелася да- 
даць наша, беларускае. Так, Беларус- 
кае зямляцтва Масквы ўзялося за аргані- 
зацыю “Гукання вясны”. 

Адразу сутыкнуліся з пэўнымі цяж- 
касцямі, бо, у адрозненні ад Калядаў, ін- 
фармацыі пра гэта свята было вельмі ня- 
шмат. Але дзякуючы беларускім біблія- 
тэкам, падрыхтавалі ўсё, згодна з трады- 
цыямі нашых продкаў адаптавалі да мас- 
коўскіх умоў. Таму большая частка мера- 
прыемства мусіла прайсці ў памяшканні, 
толькі “зіму” спаліць трэба было на двары. 

Свята праходзіла цікава, весела. Гукалі 
вясну, заклікалі птушак, спявалі вяснянкі, 
танчылі. Былі кветкі, вяночкі, печаныя 
“жавароначкі”. Але са спальваннем “зімы” 
ўзнікла праблема. Гаспадары памяшкання, 
якое мы здымалі, не далі дазволу на вогні- 
шча ў сваім двары. Каб не парушаць тра- 
дыцый, вырашылі хуценька запаліць “зіму” 
на вуліцы, затушыць і вярнуцца ў залу. 
Але ж калі наіпа “зіма” пачала гарэць, усе 
адчулі нейкі ўздым, гарэзлівы настрой, па- 
чалі спяваць, вадзіць карагод, скакаць праз 
вогнішча, не зважаючы на выпадковых мі- 
накоў. У залу вярнуліся толькі калі “зіма” 


а... ннагтагчагаааглагчавава:................ е 


пераўтварылася ў попел. Святкаваць пра- 
цягвалі да ночы, бо разыходзіцца нікому 

не хацелася. 
А раніцай у Маскве пачаў раставаць 
снег. Прыйшла вясна... 
Алена Кміт, 
Беларускае зямляцтва Масквы 

А.Я. 

2 сакавіка ў Маскве прайшоў уста- 
ноўчы сход новага жаночага клуба 
“Беларусачка”. Працаваць ён будзе пры 


Рэгіянальнай нацыянальна-культурнай 


аўтаноміі (РНКА) “Беларусы Масквы”. 
Кіраўніца клуба Ала Тужылкіна распавя- 
ла, што галоўная задача арганізацыі - 
захаванне і развіццё самабытнасці, тра- 
дыцый і мовы беларусаў. “Жанчыны мо- 
гуць больш актыўна ўключыцца ў працу, 
бо шмат іх занятыя ў адукацыі ці куль- 
туры,” - сказала яна. 

Зараз актыў арганізацыі складаюць каля 
20 сяброў. Арганізацыя запрашае да. су- 
працоўніцтва ўсіх жанчынаў Масквы і 
Падмаскоўя, якія лічаць сабе этнічнымі 
беларускамі. Клуб таксама плануе актыў- 
на супрацоўнічаць з іншымі этнічнымі 
аб'яднаннямі і арганізацыямі Расіі. 

Ала Тужылкіна нарадзілася ў Барысаве 
(Мінская вобл.). Зараз яна - выканаўчы 
дырэктар РНКА “Беларусы Масквы”, сяб- 
ра прэзідыума Маскоўскага міжнацыя- 
нальнага кансультатыўнага савета пры кі- 
раўніцтве Масквы. 

Інфармацыйны цэнтр 
МГА “ЗБС “Бацькаўшчына” 


Санкт-Пецярбург, Расія 


Больш за сто чалавек прыйшлі на 
лютаўскую сустрэчу беларусаў у Санкт- 
Пецярбургу. Сустрэча была прысвечана 
ветэранам войнаў і Узброеных Сіл. 
Арганізавала яе Беларускае грамадска- 
культурнае таварыства Санкт-Пецяр- 
бурга. 

Усіх віталі консул Рэспублікі Беларусь 
у Санкт-Пецярбургу Д. Сівіцкі, спявак і 
кампазітар Ігар Карнялюк, заслужаныя 
будаўнікі Расійскай Федэрацыі Вячаслаў 
Заранкоў і Уладзімір Шышко, кампазітар 
Ігар Маціеўскі, заслужаны урач РО, док- 
тар медыцынскіх навук, прафесар Міхаіл 
Ханевіч, адзін з кіраўнікоў будаўнічай кам- 
паніі “Ленспецсму” Мікалай Андрэйчанка. 
Аб працы над літаратурным праектам “Бе- 
ларускі Пецярбур” паведамілі доктар фі- 
лалагічных навук Мікола Нікалаеў і 
дацэнт Аляксандр Станкевіч. 

У зале гучалі беларускія песні, вялікае 
ўражанне зрабіў фільм пра Беларусь (пра 
прыроду, памятныя мясціны, традыцыі, 
культуру, турыстычныя маршруты, месцы 
адпачынку»). Асабліва спадабаліся гледа- 
чам песні ў выкананні вядучай сустрэчы 


Бажэны Грыгор'евай, якая сваім нацыя- 
нальным строем, танцамі і прыпеўкамі 
нагадвала. пра родную Беларусь. Вельмі 
цёпла людзі сустрэлі і выступ паэтэсы 
Аўгінні Кавалюк, якая прачытала вершы 
на беларускай мове. 

Завяршылася сустрэча дакладам пра 
дзейнасць нацыянальна-культурнага тава- 
рыства. Сябры праўлення Генадзь Рабцэвіч 
і Васіль ІЦалак акрамя гэтага паведамілі 
пра запланаваныя мерапрыемствы санкт- 
пецярбурскага. Беларускага нацыянальна- 
культурнага таварыства на 2007 год, 

Удзельнікі сустрэчы выказалі падзяку 
гаспадару і арганізатару сустрэчы, земля- 
ку з Оршы, кіраўніку будаўнічага хол- 
дынгу “Ленспецсму" Вячаславу Заранкову 
і яго памочніку Мікалаю Андрэйчанку. 


Аляксандр Станкевіч, сябра праўлення . 


Беларускага “культурнага 
таварыства Санкт-Пецярбурга 
А. 

Вынікі працы за год падвялі ў Бела- 
рускім грамадска-культурным тава- 
рыстве Санкт-Пецярбурга (БГКТ). 

Як распавёў сябра арганізацыі Аляк- 
сандр Станкевіч, да. канца года на апошні 
этап выйшла праца над праектам “Бела- 
рускі Пецярбур”. Кіраўнік праекту - на- 
ваградчанін, доктар філалагічных навук 
Мікалай Нікалаеў. У рамках работы над 
праектам адбыліся сустрэчы з заслужанымі 
будаўнікамі Расійскай Федэрацыі аршанцам 
Вячаславам Заранковым, Уладзімірам 
Шышко (з Талачынскага раёна Віцебскай 
вобласці) і Валерыем» Атрашэўскім (з 
Пухавіцкага раёна Мінскай вобласці). Ак- 
тыўны ўдзел у зборы матэрыялу для лі- 
таратурнага праекту прынялі выкладчык 
ваенна-касмічнай акадэміі Генадзь Рабцэвіч, 


палкоўнік Аляксандр Станкевіч і прафесар- 


медык Міхаіл Захарчанка. 

15 чэрвеня 2006 г. адбылася чатырнац- 
цатая штогадовая канферэнцыя “Санкт- 
Пецярбург і беларуская культура” з удзе- 
лам гасцей з Беластока (Антоні Міра- 
новіч, Урсула Паўлючук), Вільні (Рута 
Янонене) і Беларусі (Ірына Будзько, Але- 
на Рай). Акрамя гасцей, з дакладамі вы- 
ступілі пецярбуржцы Сяргей Жамайціс, 
Ірына Герасімава, Наталля Кардац, Валян- 
цін Грыцкевіч, Аляксей Кібінь. 

Некалькі экскурсій па Расійскай На- 
цыянальнай бібліятэцы з аглядам рэдкіх 
беларускіх выданняў і рукапісаў арганіза- 
валі Мікола Нікалаеў і ўраджэнка г. Глы- 
бокае Марыя Ткачэнка. 

9 мая іна Дзяды члены БГКТ навед- 
ваюць беларускі помнік на мемарыяльных 
могілках ахвярам палітычных рэпрэсій у 
Левашове. 

У студзені 2007 г. у Расійскай На- 
цыянальнай бібліятэцы прайшла творчая 


АБВЕСТКА 


сустрэча з беларускім гісторыкам Гена- 
дзем Сагановічам. 

1 лютага 2007 г. адбылася канферэнцыя 
чытачоў па кнізе былога міністра замеж- 
ных спраў Беларусі і дэпутата парламента 
Пятра Краўчанкі “Беларусь на раздарож- 
жы”. У ёй акрамя членаў БГКТ прынялі 
ўдзел прадстаўнікі іншых беларускіх ар- 
ганізацый Пецярбурга і першы сакратар 
Аддзялення пасольства Рэспублікі Бела- 
русь у горадзе Уладзімір Неронскі. 

У сакавіку 2007 г. ў Мінску адбылася 
сустрэча членаў праўлення БГКТ Генадзя 
Рабцэвіча і Аляксандра Станкевіча з кіраў- 
ніком ЗБС “Бацькаўшчына” Аленай Ма- 
коўскай. На сустрэчы абмеркавалі пытанні 
супрацоўніцтва, абмену інфармацыяй. У 
гэты ж прыезд члены праўлення наведалі 
канферэнцыі лідэраў палітычных партый 
Беларусі іінш. 

На працягу ўсяго года адбываліся лекцыі 
па гісторыі беларускай нацыі і дзяржавы ў 
Новым Доме культуры на Ісакіеўскай 
плошчы, якія праводзіць доктар куль- 
туралогіі, мінчук Валянцін Грыцкевіч. 

Аляксандр Станкевіч, сябра праўлення 

Беларускага грамадска-культурнага 
таварыства Санкт-Пецярбурга 


Прага, Чэхія 


Пад патранажам Вацлава Гавела і 
рэктара Карлавага ўніверсітэта Ванлава 
Гампла ў Празе адкрылася выстава 
“Выбар без выбару. Беларусь -- сакавік 
2006”. 0. 

Настрой сакавіка 2006 г. на выставе 
перададуць перадусім фотаздымкі Андрэя 
Лянкевіча і Юліі Дарашкевіч з газеты “На- 
ша Ніва”а таксама чэшскага фатографа 
Якуба Досьпівы з тэлеканала “СТ К”. 

Усе яны здымалі намётавае мястэчка, 
якое было пастаўлена моладдзю на Каст- 
рычніцкай плошчы ў цэнтры Мінска; фато- 
графы заставаліся на плошчы, здымаючы 
да апошняга моманту: калі беларуская 
міліцыя зруйнавала намётавае мястэчка і 
адвезла сотні дэманстрантаў у спецпры- 
мальнік на вуліцы Акрэсціна, 

Выставу арганізавалі студэнты Карла- 
вага ўніверсітэта пры садзейнічанні рэк- 
тара ўніверсітэта Вацлава. Гампла і экс- 
прэзідэнта Чэшскай Рэспублікі Вацлава 
Гавела. 

Выставу суправаджаюць іншыя імп- 
рэзы. Штосераду на філалагічным факуль- 
тэце Карлавага ўніверсітэта паказваюцца 
дакументальныя стужкі аб Беларусі, пасля 
якіх ёсць мажлівасць падыскутаваць з роз- 
нымі гасцямі выставы. Напрыканцы краса- 
віка запланавань: круглы стол, у якім бу- 
дуць браць удзел прадстаўнікі палітычнай 
і недзяржаўнай сфераў. 

Паводле “Нашай Нівы” 





“святы засценак - родны мой, каханы” 


Рэлігійна-літаратурная імпрэза “Свя- 
ты засценак - родны мой, каханы” ад- 
будзецца 30 чэрвеня ў Гісторыка-эт- 
награфічным музеі “Засцянковая хатка” 
(Вашунава, Докшыцкі раён, Віцебская 
вобласць). Пра гэта паведаміў старшыня 
Таварыства беларускай мовы імя Фран- 
цыска Скарыны Віленскага краю Юры 
Гіль. 

Нагодаў для правядзення некалькі: гэта 


і 15-годдзе ТБМ імя Ф, Скарыны Вілен- 
скага краю, 65-годдзе ягонага старшыні 
Юрыя Гіля, а таксама 205-годдзе Ігната 
Дамейкі. Імпрэза працягнецца 3д чэрвеня 
і захопіць 1 ліпеня. 

У праграме: асвячэнне Крыжа і Фі- 
гуры Ісуса Хрыста, прэзентацыя кніжак 
Юрыя Гіля, літаратурна-мастацкая част- 
ка, агляд музея, экскурсія ў Сітцаўскі 
парк Дамейкаў і ў мемарыял “Ходараўка”, 


Святая імша за Беларусь і Пілігрымка ў 
Будслаў і інш. 

У літаратурнай частцы возьмуць удзел 
Генадзь Гіль, Мая Жалязніцкая і Рыта 
Шыла. 

Кантактныя тэлефоны арганізатараў: 

н370 524 281 14 (Вільня, Юры Гіль), 

375 29 6730358. 

Інфармацыйны цэнтр 

Беларуская літаратура ў небяспецы 


Да грамадзянаў Рэспублікі Беларусь, 
настаўнікаў, літаратуразнаўцаў звяр- 
нулася ўправа Рады Саюза беларускіх 
пісьменнікаў. “Як нам стала вядома, 
рыхтуецца маштабнае “ідэалагічнае” пе- 
рапісванне школьных праграм па бела- 
рускай літаратуры”, - паведамляе яна. 

Пісьменнікі звяртаюць увагу, што сты- 
лістыка дакументаў сведчыць пра тое, што 
“на Беларусь вяртаюцца змрочныя часы, 
калі ап'янелыя рэвалюцыйнымі падзеямі 
дзяржаўныя чыноўнікі па-вар'яцку змага- 
ліся з нацыянальнай літаратурай, у выніку 
чаго ў 20-30-х гадах былі рэпрэсаваныя 
сотні беларускіх пісьменнікаў, а іх творы 
на дзесяцігоддзі забараняліся”. 

“Ідэалагічныя чыноўнікі Беларусі дахо- 
дзяць да найвышэйшай ступені ганебнасці 


і фарысейства, калі ў юбілейны год нацыя- 
нальнага генія Янкі Купалы імкнуцца заба- 
раніць некаторыя ягоныя творы, у прыват- 
насці - п'есу “Тутэйшыя”, забараняюць 
для вывучэння (а праз тое - і публі- 
кавання) аповесць Васіля Быкава “Абла- 
ва”, - адзначаюць пісьменнікі. 

Па словах пісьменнікаў, улады пат- 
рабуюць ад складальнікаў новых школьных 
праграм “предельно минимизировать ис- 
пользование оппозиционно настроенных 
писателей... Н. Гилевича, Р. Бородулина, 
Г.Буравкина и других”, “Исключить из спи- 
сков литературы для изучения и внеклас- 
сного чтения пройзведения С. Алексиевич, 
С. Законникова, О. Ипатовой, В. Орлова, 
М. Скоблы, В. Чаропки и иных оппозицио- 


нно настроенных писателей”, а “проекты про- 


грамм обязательно согласовывать с Союзом 
писателей Беларуси и представить до- 
работанные проекты программ с визой 
Н. Чергинца 1 марта 2007 г.”. 

“Дарагія суродзічы! Давайце супольна 
запатрабуем у чыноўнікаў Галоўнага ідэа- 
лагічнага ўпраўлення Адміністрацыі прэ- 
зідэнта Рэспублікі Беларусь, Міністэрства 
адукацыі, а таксама ў кіраўнікоў пад- 
трыманага ўладай і бюджэтнымі грашыма 
Саюза пісьменнікаў афіцыйных тлума- 
чэнняў і заклічам іх да адказнасці! Про- 
звішчы сучасных літаратурных знішчаль- 
нікаў ганебнымі літарамі будуць запісаны 
ў летапіс нацыянальнай культуры. 

Няхай жыве літаратура Купалы і Бы- 
кава!”, - закончылі зварот беларускія 
пісьменнікі. 12 сакавіка 2007 года 


Пераемнасць пакаленняў у асяроддзі ідэолагаў 


Ідэалагічнае ўпраўленне Адміні- 
страцыі прэзідэнта Беларусі вырашыла 
ўнесці пэўныя змены ў школьную праг- 
раму, а менавіта мінімізаваць выка- 
рыстанне твораў апазіцыйных пісь- 
меннікаў. Прычым чыноўнікаў не засму- 
чае той факт, што да гэтага кола нале- 
жаць шырока вядомыя пісьменнікі, паэты 
і мастакі Беларусі, якія ўвасабляюць бе- 
ларускую культуру і якія будуць чытацца 
ў часы, калі імёны гэтых цэнзараў ад 
дзяржавы наўрад ці будуць памятаць на- 
ват іх нашчадкі. 

Ніжэй падаем два дакументы, якія 
сведчаць пра “пераемнасць пакаленняў”: 
адзін сучасны, распрацаваны беларускімі 
чыноўнікамі-ідэолагамі ў перыяд най- 
ноўшай беларускай гісторыі, другі... ліст 
сакратара ЦК КП(б) Панамарэнкі да 
Сталіна. 

Так, у сучасных рэкамендацыях бела- 
рускіх ідэолагаў утрымліваецца рэкамен- 
дацыя: “..В обейх программах (маецца на 
ўвазе «Беларуская літаратура, У-Х класы: 
БАЗАвы і павышаны ўзроўні» і «Бела- 
руская літаратура (БАЗАвы і павышаны 
ўзровень: Праграмы для ХІ і ХІІ класаў») 
минимизировать инспользование про- 
нзведсний оппозицнонно настроенных ипи- 
сателей: везде, где нспользование пройз- 
ведений Н. Гилевича, Р. Бородулина, 
Г. Буравкина и других не вызвано край- 
ней необходимостью характеристики их 
творчества как представителей литерату- 
ры второй половины ХХ века, заменить 
их произведения на сочинения других ипи- 
сателей и поэтов. Предельно минимизиро- 
вать содержание монографических тем, по- 
свяшценных творчеству Н. Гилевича, 
Г. Бородулина (до 2-3 стихотворений) и 
других, исключить попаданне в учебные 
программы пропзведений националис- 
тического, полнтизированного характера. 

Йсключить из списков литературы для 
нзучення и внеклассного чтения пройз- 
ведення С. Алексисвич, С. Законникова, 
Э. Ицатовой, В. Орлова, М. Скоблы, 
В. Чаропки и ипных оппозиционно на- 
строенных писателей. Исключить из 
пллюстративных материалов пройзведз- 
ния художника А.Марачкяна. 

Обязательно упомянуть о создании 
Союза писателей Беларуси и его роли в 
об'ьединений литературных сил, развитии 
литературы (маецца на ўвазе Саюз пісь- 
меннікаў на чале з генералам міліцыі М. 
Чаргінцом. Саюз быў створаны ў мінулым 
годзе пры садзейнічанні ўладаў. - Рэд.). 

На странине 32 программы «Бела- 
руская літаратура (базавы і павышаны 
ўзровень: Праграмы для ХІ і ХІ! класаў» 
при изучении творчества Янки Купалы 
искдючить пьесу «Гутэйшыя», заменнв ее 


стихотворениями и поэмами, предназ- 
наченными для самостоятельного чтения. 

Проекты программ обязательно согла- 
совывать с Союзом писателей Беларуси и 
представить доработанные проекты программ 
с виязой Н. И. Чергинца 1 марта 2007 г.» 

Дарэчы, творы генерала міліцыі 
Чаргінца ўключаны ў школьную праграму 
па рускай літаратуры. Зараз яны, як і тво- 
ры іншых ідэалагічна “правільных” рус- 
камоўных пісьменнікаў Беларусі, выву- 
чаюцца ў 9-м класе сярэдняй школы побач 
з творамі Пушкіна і Лермантава. 

З ліста Сталіну сакратара ЦК 
КП(б) /Беларусі/ Панамарэнкі “Аб 
беларускай мове, літаратуры і 
пісьменніках” (21.Х1.38); 

“Враги народа, пробравшиеся Б свое 
время к партийному и советскому руко- 
водству Белоруссии, ставившие целью от- 
торжение Белоруссии от Советского 
Союза и организацию “самосто- 
ятельнога? Белорусского государства... 
прилагали много усилий для идео- 
логической подготовки этого отторже- 
ния... Найболее крупную контррево- 
люционную нацисналистическую работу 
провел союз “советских? писателей Бе- 
лоруссии, идейно возглавляемый всегда 
десятком профашистских писателей (в 
том числе известные Янка Купала и Якуб 
Колас)... 

...Получилось так, что вся эта кучка 
нацдэмовских заправил сохранилась до 
сих пор. Даже организационно, в Союзе 
писателей. Они печатали и печатают внеш- 
не патриотическне стихи ий произведения, 
насквозь фальшивые, не необходимые для 
выражения советскости (их буквальное 
выражение). Янка Купала говорит, что все, 
что он написал при Советской власти, не 
творчество, а дриндушки. Они говорят о 
тсм, чта теперь литература сведена на роль 
придатка, разьясняюцего или восхваля- 
юіцего, что это не творчество, а нллю- 
страция. В лйтературе нельзя ничего ста- 
вить и решать, так как партия уже решила 
на много лет вперед, план составлен, 
иллюстрируй то, что прошло... 

Сейчас ўжс пора сделать определенные 
выводы, похазать свое отношение к ним 
н начать боллшую работу. Что по-моему 
нужно сделать?.. 

..Решительно очистить литературу от 
пройзведений с национал-фашистской 
контрабандой (кое-что мы в этом направ- 
лении уже сделалия), поднять лнтера- 
турную, преланную молодежь, освежить 
литературу, укрепить руководство Союза. 
писателей. 

В отношений Янкяй Купалы, Якуба 
Коласа, Бровко, Глебки, Крапивы, Бядули, 
Вольското, Аксельрода и др. членов этой 
«могузей кучкк”, узурпировавшей пред- 


ставительство от Белорусской литературы 
всюду, в том числе и за рубежом, людей, 
творческая авторитетность которых не- 
померно раздута, проводнвших лично всю 
описанную выше вражескую работу, име- 
ются многочисленные показания разобла- 
ченных и арестованных врагов, изобли- 
чаюцие нх вплоть до связей с польской 
дефензивой. 

В отношении Янкн Купалы имеется 41 
показание, в большинстве прямые; Якуба 
Коласа... Зі показанне; Крапивы... 12 
показаний и так далее. По количеству и 
качеству изобличаюшцего материала, а так- 
же по известным нам фактам их работы, 
они, безусловно, подлежат аресту и суду, 
как враги народа. В частности, Нарком- 
внудел Белоруссни запросил из центра 
санкцию на арест Купалы и Коласа уже 
давно, но санкция пока не дана. 

Положение в отношении к ним слож- 
ное. Они, главным образом, Янка Купала 
и Якуб Колас, пользуются известностью, 
прославили их достаточно сйльнс, их 
включают во всякие комиссии по учеб- 
никам и словарям, переводам, литера- 
турным юбилеям. Не допустить этого зна- 
чит сразу определить свое отношение к 
ним, а его по мсему мненню определять 
нужно не так. Их нужно йли арестовать, 
или, учнтывая обстановку, принять, пого- 
ворить открыто, показать, что нам пзвест- 
ны все их “ошибки», если это допустимо 
так называть, сказать, что они могут иску- 
пить свою вину перед Советской властью, 
призвать их к честной работе, посмотреть, 
как они будут реагировать, и если в какой- 
либо мере пойдут на это, то использовать 
это в целях разложения группы, отрыва 
найболее честного и ликвидации остатков 
нацдемовіцины. При разговоре, конечно, 
не смягчать действительной оценке их ро- 
ли, но делать это с состветствую:іциям тако- 
му іцепетнльному разговору тактом. 

Потом надо будст сэзвать совеіцание 
белорусских писателей, на котором высту- 
пить с совершенно ясными установками 
о дальнейшей работе Союза писателей, с 
критикой ошибок, постановкой задач и 
тд. А там уже дальше обстановка нод- 
скажет найболее целесообразные шаги. 

По двум вопросам: 

а) о предлагаемых меропрнятиях В от- 
ношении белорусского языка - грам- 
матикн и литературы; 

б) об стношениня к пинсатслям Янке 
Купале и Якубу Коласу, - я прошу Вас 
дать мне совет.” 


Два лісты, паміж якімі амаль 698 
гадоў... Як кажуць, без каментарыяў. 


Іічфаомацыйны пэнтр 
МГА “ЗБС “Бацькайшчына” 

Грамадскія актывісты Гародні - наву- 
коўцы, краязнаўцы, гісторыкі - вырашы- 
лі даслаць звароты ў Адміністрацыю 
прэзідэнта і ў Камітэт дзяржаўнага кан- 
тролю з патрабаваннем праверыць мэта- 
згоднасць і рацыянальнасць выка- 
рыстання дзяржаўных сродкаў, вылу- 
чаных на рэканструкцыю гістарычнага 
цэнтра, і пракантраляваць далейшае вы- 
кананне работ. 

Цярплівасць гарадзенцаў закончылася 
пасля таго, як былі заўважаны шматлікія 
парушэнні заканадаўства пры рэканструк- 
цыі старой часткі Гародні. 

“Да гэтага часу ў нас была нейкая на- 
дзея, што нас выслухаюць і прымуць меры. 
Аднак пасля наведання чыноўніцкіх кабі- 
нетаў мы пераканаліся, што ні ў каго да 
гарадзенскіх справаў няма інтарэсу. Усё 
заканчвалася тым, што нас зноў і зноў 
адпраўлялі ў гарадзенскі аблвыканкам. 
Туды, дзе гэтыя парушэнні і рабіліся”, - 
заявіў адзін з аўтараў звароту Павел Ка- 
ралёў, які адвозіў лісты ў Мінск для іх 
афіцыйнай рэгістрацыі ў структурах-адра- 
сатах. 

Паводле Польскага радыё для замежжа 
“еі 

Грамадзяне Беларусі распачалі кам- 
панію па зборы подпісаў за перай- 
менаванне Сувораўскай вайсковай ву- 
чэльні ў Мінску. Яны прапануюць надаць 
ёй імя вядомага вайсковага дзеяча ВКЛ 
Канстанціна Астрожскага. 

Ініцыятары збору подпісаў адзначаюць: 
“Для нашага народа А. Сувораў з'яўляецца 
акупантам і катам, які крывава падаўляў 
паўстанні беларускага народа, здзяйс- 
няючы захопніцкія планы Расійскай імпе- 
рыі. Ушанаванне імя гэтага чалавека - 
ганьба для беларускай нацыі, здзек над 
памяццю нашых продкаў. У беларускай 
гісторыі дастаткова вайсковых дзеячаў і 
герояў, імем якіх па праву павінны гана- 
рыцца будучыя афіцэры суверэннай Бела- 
русі. Прапануем назваць вайсковую ву- 
чэльню ў гонар дзяржаўнага і вайсковага 
дзеяча нашай старадаўняй дзяржавы 
Канстанціна Астрожскага (1460- 1503), які 
атрымаў перамогі ў б3 бітвах з ворагамі 
краіны”. 


У лісце падкрэсліваецца, што 
“К. Астрожскі не меў сабе роўных у 
змаганні з чужынцамі. Яго служба Радзіме 
стала ўзорам вайсковай чыннасці. Цяжка 
нават выславіць усю дзейнасць гэтага 
чалавека. За сваё жыццё К. Астрожскі 
збудаваў шмат цэркваў, манастыроў, 
шпіталяў і школ”. “Не было такога 
вайсковага дзеяча, які б усё жыццё так 
прыгожа і годна аддаў Айчыне”, - так 
завяршаюць ліст арга-нізатары збору 
подпісаў за перай-менаванне. 

Ліст ініцыятараў, а таксама сабраныя 
подпісы грамадзян будуць накіраваныя 
прэм'ер-міністру Рэспублікі Беларусь Сяр- 
гею Сідорскаму і міністру абароны Рэспуб- 
лікі Беларусь генерал-палкоўніку Л. Маль- 
цаву. 

Інфармацыйны цэнтр 
МГА “ЗБС “Бацькаўшчына” 
кет 

Споўніўся год як затрымалі экс- 
кандыдата ў прэзідэнты Рэспублікі Бела- 
русь, лідэра Беларускай сацыял-дэмак- 
ратычнай партыі (Грамада), былога рэк- 
тара Беларускага дзяржаўнага ўнівер- 
сітэта Аляксандра Казуліна. 

25 сакавіка мінулага года Аляксандр 
Казулін узначаліў шэсце грамадзянаў да 
спецпрыймальніка-размеркавальніка на ву- 
ліцы Акрэсціна. Тады там знаходзіліся яго 
пляменнікі, а таксама людзі, затрыманыя 
падчас разгону намётавага мястэчка на 
Кастрычніцкай плошчы. 

А. Казуліна затрымалі міліцыянты і 
спа-чатку даставілі ў РУУС Завадскога 
раёна, а потым у ізалятар часовага 
прыбывання ў Жодзіна. Пры гэтым экс- 
кандыдата ў прэзідэнты жорстка збілі 
падчас затрымання, здзек над ім пра- 
цягваўся аж да моманту дастаўкі ў Жо- 
дзін. 

13 ліпеня 2006 года адбыўся суд, на 
якім былы кандыдат у прэзідэнты быў 
прызнаны вінаватым у “наўмысных дзеян- 
нях, якія груба парушалі грамадскі пара- 
дак, з...» якія суправаждаліся прымя- 
неннем гвалту і знішчэннем чужой маё- 
масці”, а таксама ў “арганізацыі групавых 
дзеянняў, якія груба парушалі грамадскі 
парадак, якія былі спалучаныя з яўным 
непадпарадкаваннем законным патраба- 


ванням прадстаўнікоў улады, якія пацяў- 
нулі за сабой парушэнні ў рабоце транс- 
парту, прадпрыемстваў, і актыўным удзеле 
ў такіх дзеяннях”. 

Прыгавор быў жорсткім - Аляксандра 
Казуліна асудзілі на пяць з паловай гадоў 
пазбаўлення волі з адбыццём тэрміна ў 
выпраўленчай калоніі агульнага рэжыму. 
Ні А. Казулін, ні дэмакратычная грамад- 
скасць яго віну не прызналі. 22 снежня 
2007 г. праваабарончая арганізацыя “Між- 
народная амністыя” абвясціла А. Казуліна 
вязнем сумлення, 

З мэтай прыцягнуць увагу да сітуацыі 


ў Беларусі Рады Бяспекі ААН Казулін 


53 дні праводзіў галадоўку - ад 20 каст- 
рычніка да 11 снежня 2006 года. 

24 сакавіка 2007 года з Днём Волі 
А. Казуліна павіншавала старшыня Рады 
Беларускай Народнай Рэспублікі (БНР) 
Івонка Сурвілла. “Жадаем, у першую чар- 
гу, захаваць здароўе, жадаем вытрымкі і 
веры. Спадзяемся, што 90-ю гадавіну БНР 
краіна сустрэне вольнай і дэмакратычнай. 
Жыве Беларусь!” - адзначаецца ў лісце 
сп. Івонкі Сурвіллы. 

МГА “ЗБС “Бацькаўшчына” далучаецца 
да віншаванняў і шчыра жадае Аляк- 
сандру Казуліну ў самы найбліжэйшы час 
быць на волі разам з сям'ю, разам з усімі 
намі. 

Інфармацыйны цэнтр 
МГА “ЗБС “Бацькаўшчына” 
' А 

Геаграфічны цэнтр Еўропы, які 
знаходзіцца ў Глыбоцкім раёне, будзе 
ўключаны ў турыстычны маршрут бела- 
руска-латвійска-шведскага праекту 


““Панарама Дзвіна /Даўгава”. 


Шведская працоўная група наведала ра- 
ён возера Шо, дзе, паводле звестак Бел- 
космасгеадэзіі, знаходзіцца цэнтр Еўропы. 
Паводле прапановы шведскіх гасцей, Глы- 
боцкі раён разам з Дзісной, Полацкам і Ві- 
цебскам стануць асноўнымі аб'ектамі турыс- 
тычнага маршруту “Панарама Дзвіна/Даў- 
гава”, які пакліканы бліжэй пазнаёміць на- 
роды Швецыі, Латвіі і Беларусі, а таксама 
расказаць пра культуру і гісторыю гэтых 
дзяржаў, якія некалі цесна перапляталіся. 
Прэзентацыя турыстычнага маршрута 


адбудзецца ў траўні ў Даўгаўпілсе. 


Паводле “Нашай Нівы” 


АБВЕСТКА 


Парафіяльная Рада Кафедральнага 
Сабору Св. Кірылы Тураўскага ў 
Брукліне адзначыла: “У краі і ў замеж- 
жы існуе прадбачліва ўзноўленая 
пасляваеннай беларускай эміграцыяй 
Беларуская Аўтакефальная Праваслаў- 
ная Царква, пры якой ужо больш за паў- 
стагоддзе гуртуюцца сілы змагарнай за 
волю Бацькаўшчыны беларускай дыяс- 
пары”. 

За гэты час, па словах прадстаўнікоў 
Рады, Кафедральны Сабор св. Кірылы Ту- 
раўскага, дзе праводзілася шмат мерап- 
рыемстваў беларускай дыяспары, з пры- 
чыны недахопу грошаў, заняпаў. З дапа- 
могай талакі ўдалося аднавіць вялікую 
частку царкоўнага будынку. У будынку 
ўжо ўсталяванае газавае ацяпленне, наблі- 


жаецца да канца падрыхтоўка і выдатнае 
ўпрыгожванне залы з кухняй, канцыля- 
рыяй, сходамі ў царкву. У падвале рыхту- 
юцца памяшканні для архіва беларускай 
эміграцыі і, магчыма, невялікі беларускі 
музей або нешта іншае. 

Набліжаецца 50-годдзе асвячэння 
Сабору. І таму трэба да лістапада гэтага 
года цалкам закончыць усе работы. Дзеля 
гэтага Парафіяльная Рада звяртаецца "з 
гарачай просьбай памагчы ахвяраваннямі, 
скончыць аднаўленне будынку Кафед- 
ральнага Сабору Св. Кірылы Тураўскага 
ў Брукліне так, каб мы ганарыліся прыга- 
жосцю гэтага неабходнага для дзейнасці 
нашае змагарнае за незалежнасць Баць- 
каўшчыны асяродку. 

Чэкі просім выпісва"ь на 5. Сугіі5 аў 


Тугай Са(едга! і слаць на адрас 401 
АСЧапіс Ауепце, ВгосКІуп, Х.У. 11217-1702. 

Няхай жа Бог узнагародзіць Вас шмат 
разоў за Ваш шчодры водгук на нашую 
просьбу! 

Парафіяльная Рада Кафедральнага 
Сабору Св. Кірылы Тураўскага ў Брук- 
ліне, Н.Е.” 


Паводле аіаос.ота 

Фестываль беларускай культуры 
-.. пройдзе ў Томску 

З 13 па 15 красавіка Нацыянальна- 
культурная аўтаномія беларусаў Томска 
(Расія) праводзіць фестываль 
беларускай культуры “Радзіма мая - 
Беларусь”. 

Арганізатары: Дэпартамент па 
культуры адміністрацыі Томскай вобласці, 
Нацыянальна-культурная аўтаномія 
беларусаў Томска 

Праграма фестывалю: 

Правядзенне культурна-масавых мера- 
прыемстваў у горадзе і раённых цэнтрах 
Томскай вобласці. 


Наведванне музеяў, выставаў і іншых . 


культурна-гістарычных месцаў горада 
Томска. 

Арганізацыя выставы дэкаратыўна- 
прыкладной творчасці. 

Арганізацыя фотавыставы “Беларусы 
ў Томской вобласці”. 

Майстар-класы (харэаграфія, прык- 
ладная творчасць, фальклор). 

Круглы стол з кіраўніцтвам адмі- 
ністрацыі і прадстаўнікамі пасольства 
Беларусі. 

Выданне спецыяльнага фестывальнага 
нумара газеты “Радзіма мая - Беларусь”. 

Дзень нацыянальнай кухні. 

Месца правядзення фестывалю: 
канцэртныя і выставачныя пляцоўкі 
Томска і раённых цэнтраў Томскай 
вобласці. 

Да ўдзелу ў фестывалі Нацыянальна- 
культурная аўтаномія беларусаў Томска 
запрашае: прадстаўнікоў беларускіх 
дыяспараў Сібіры і іншых рэгіёнаў; 
прадстаўнікоў этнакультурных суполь- 
насцяў Томскай вобласці; прадстаўнікоў 
федэральных, рэгіянальных і муніцы- 
пальных органаў улады; творчыя калек- 
ТЫВЫ. 

Тэрміны правядзення фестывалю: 
заезд - 12 красавіка пасля 12.00. 
Закрыццё фестывалю - 15 красавіка. Свой 
удзел трэба пацвердзіць да 20 сакавіка 
2007 года, а таксама даслаць (тэрмінова) 
інфармацыю пра вашу арганізацыю і 
калектыў-удзельнік для публікацыі ў 
спецыяльным нумары часопіса. 













Праз год ёй споўнілася б восемдзесят 
гадоў. Мы, сябры Латвійскага таварыст- 
І ва беларускай культуры “Світанак”, 
збіраліся годна адсвяткаваць гэты юбі- 
лей Мірдзы Эдуардаўны Абалы, адной 
з заснавальніц таварыства, вядомай да- 
следчыцы і перакладчыцы, дсктара філа- 
логіі, якая зрабіла вялікі ўнёсак у раз- 
і вігцё і прапаганду беларускай літара- 
І туры, беларускай культуры ў Латвіі. Але 
Іі лёс вырашыў інакш. 24 лютага гэтага 
і года пасля цяжкай хваробы Мірдза 
Ё Абала адышла, а “світанкаўцы” правялі 
ў яе ў іншы свет. 

Ё  Мірдза Эдуардаўна Абала нара- 
і дзілася 23 лютага 1927 т. у Латвіі. 
і Нязменна працавала ў Інстытуце мовы 
Гі літаратуры Акадэміі навук Латвійскай 
“ССР. Атрымала Дзяржаўную прэмію 
Ў Латвіі за важкі ўклад у падрыхтоўку 
























інфармацыйны бюлетэнь 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 


і да выдання Збору твораў Яна Райніса 


Кантактная інфармацыя: 
Любоў Аляксандраўна Адаскевіч, кі- 


(3 е 


раўнік Праўлення Нацыянальна-куль-турнай 


аўтаноміі беларусаў Томска: (7 3822) 54- 
14-71, (7 3822) 54-29-08, (-7 90) 619 873 
31) 
Андрэй Васільевіч Петлін, менеджэр: 
(7 90) 695 775 91. 
“.. Інфармацыйны цэнтр 
МГА “ЗБС “Бацькаўшчына” 


Прэміі маладым беларусістам 

Паўночнаамерыканская асацыяцыя 
беларусістычных даследаванняў сумесна 
з сям'ёй Кіпеляў паведамляюць аб за- 
снаванні прэміі (5100) за даследаванні ў 
беларусістыцы для студэнтаў і аспі- 
рантаў. 

Да разгляду прымаюцца неапублі- 
каваныя працы памерам не менш за 15 
старонак (праз 2 інтэрвалы), напісаныя ў 
2004- 2007 гг. Ахвотныя да ўдзелу маюць 
даслаць З асобнікі сваёй працы на наступны 
адрас: 

т. Сиге У аоГрізег 

Нагуагд Опіхегзібу оі ЗІахіс Іапецаге5 
апа Ійегайшгез 

Вагкег Сепіег 327, 12 Опіпсу 5. 

СапБгі4ее, МА 02138-3804 

Працы прымаюцца да 1 чэрвеня. 
Пераможцы будуць вызначаныя ўвосень 
2007 года. Больш падрабязную ін- 
фармацыю можна знайсці на сайце 
чуў еіагізіапздіе5.оге, 

Паводле ж. зімаепіу. ру 


“Тыдзень беларускай культуры ў 
Іркуцкай вобласці 2907" 

Беларусы Іркуцка рыхтуюцца да пра- 
вядзення “Тыдня беларускай культуры ў 
Іркуцкай вобласці 2007”. 

Як адзначаюць арганізатары: “31 мая - 
Дзень народзінаў Рэгіянальнай грамадскай 
арганізацыі “Іркуцкае таварыства беларус- 
кай культуры імя Яна Чэрскага” (РГА 
ІТБК). У гэтым годзе нам споўніцца 11 
год. Градыцыяй стала правядзенне ў кан- 
цы траўня. пачатку чэрвеня “Гыдня бела- 
рускай культуры”. 

Арганізатары: 

1. РГА ІТБК, уключаючы аддзяленні 


смуткаванне з нагоды смерці МІрдзы Абалы 


ў 30 тамах (1977-1983) і шматтомнай 
“Гісторыі латышскай літаратуры” 
(1957-1962). 

Шчырая павага і захапленне беларускай 
культурай і мовай ўзнікла ў Мірдзы Аба- 
лы ў 1967 г., калі яна па запрашэнні Бела- 
рускай Акадэміі навук прыехала ўпер- 
шыню ў Мінск на святкаванне 450-годдзя 
беларускага кнігадрукавання. 

З мая 2001 г. за вялікі ўклад у развіццё 
беларуска-латышскіх культурных сувязяў 
кіраўнік латвійскай асацыяцыі белару- 
сістаў Мірдза Абала была ўзнагароджана 
медалём Францыска Скарыны. 

Пасля смерці спадарыні Мірдзы зас- 
тануцца жыць яе кнігі. Нарэічце рэальныя 
абрысы набыло выданне латышска-бе- 
ларускага і беларуска-латышскага слоўні- 
ка, якому яна аддала некалькі дзесяці- 
годдзяў працы. Цікада, што спадарыня 
Мірдза так і не змагла патрымаць слоўнік 


Меркаванні аўтараў могуць не супа- 
даць з думкай рэдакцыі. 
Апрацоўка і вёрстка - В. Быкоўская. 
Адказныя за нумар - 

А. Макоўская, Н. Шыдлоўская 


заатанаю Наклад 250 асобнікаў 


ІТБК і ініцыятыўныя групы. 

2. Камітэт па сувязях з грамадскасцю 
Адміністрацыі Іркуцкай вобласці. 

3. Камітэт па культуры Адміністрацыі 
Іркуцкай вобласці. 

4. Упраўленне культуры Адміністрацыі 
Іркуцка і інш. 

Праграма 

і. 20 траўня ўрачыстае адкрыццё 
“Тыдня беларускай культуры ў Іркуцкай 
вобласці”. Адкрыццё выставы-конкурса: 
дэкаратыўна-прыкладной творчасці “Бела- 
рускае рамяство жыве і ў Прыбайкаллі”. 
Будзе праходзіць у выставачнай зале 
Краязнаўчага музея да 4 чэрвеня. 

2. 26 траўня маладзёвы клуб “Кры- 
вічы” прэзентуе маладзёвы вечар адпа- 
чынку - “Беларускія вячоркі”, у рамках 
якога пройдзе “Конкурс Купалінак”. 

З. 29 траўня ў 19.00 адбудзецца 
бясплатны паказ беларускага фільма. 

4, 31] траўня - Дзень народзінаў РГА 
ІТБК - адбудзецца адкрыццё Навукова- 
практычнай канферэнцыі “Беларуская 
дыяспара Прыбайкалля -- гісторыя, трады- 
цыя, сучаснасць”. 

5. 1 чэрвеня - Дзень дзяцей - ад- 
будзецца дзіцячае свята “На Байкале - 
Беларусь сінявокая”, дзе будуць пад- 
ведзены вынікі дзіцячых конкурсаў і 
адбудзецца ўзнагароджанне пераможцаў. 

б. 2 чэрвеня з 13.00 до 18.00 ад- 
будзецца У Абласны конкурс-фэстываль 
“Гучы гоман беларускі”. 

7. З чэрвеня - аднадзённы навучальны 
семінар “Беларуская традыцыя” з выка- 
рыстаннем майстра-класаў. 

8. 4 чэрвеня - закрыццё “Тыдня 
беларускай культуры ў Іркуцкай вобласці. 

Для больш паспяховага правядзення 
Тыдня Беларускай Культуры зараз ут- 


- вараецца «Фонд падтрымкі. Усе мецэнаты 


будуць адзначаныя. Рэквізіты для дапамогі 
наступныя: “Востсибтранскомбанк” 

Р /с 40703810300001037701 

ИНН 3808029567 БИК 042520849 

К/с 30101810700000000849 

“ИТБК им. Я. Д. Черского” 

Па любых пытаннях звяртайцеся: тэл. 
(3952)20-11-72, е-таіі: таіапка2000Фдтаі! гіі, 
адрас ІТБК: 664011, г. Іркуцк, вул. Чэхава, 
2 (акрамя нядзелі). 


у руках.. Але яе праца будзе служыць 
на карысць нашчадкам. 
Нязгаснае святло высакароднай 
душы Мірдзы Абалы, светлая памяць аб 
светлым чалавеку будзе жыць у сэрцах 
яе сяброў і ў Латвіі, і ў Беларусі. 

Таццяна Казак, І 
Латвійскае таварыства беларускай І 
культуры “Світанак” К 


Шчыра выказваем свае спачуванні ; 
родчым і блізкім шаноўнай Мірдзы ! 
Абала. У Саюзе беларусаў Латвіі быў ў 
зроблены пераклад з латышскай на ў 
беларускую навуковай працы Мірдзы І 
Абала “Райніс і беларусы”. Саюз спа- 
дзяецца, што гэты пераклад будзе 
ўкладам у дыялогу культур Латвіі і 8 
Беларусі. 
Таццяна Бучэль І 


Адрас рэдакцыі: 
вул. Рэвалюцыйная, 15, г. Мінск 
2290030, Рэспубліка Беларусь 
У9ММ.2Ю5Рр .0г0; 
2о5зоФІііпачо.тіпэк.бу; 2556 681!.бу 
тэл. (375-29) 572-82-92 


